

राय-मशविरा करने की जरूरत

‘हित एंड रन’ के मामले में अब तक भारतीय दंड संहिता में कोई विशेष प्राधान नहीं था और जानलेवा हादसों के बाद लापरवाही के कारण मौत की धाराओं के तहत ही कार्रवाई होती थी, जिसमें दो वर्ष तक की जेल की सजा तय की गई थी। सरकार के आश्वासन के बाद देश भर में ट्रक चालकों की हड़ताल के बाद उपजी मुश्किल शायद फिलहाल खत्म हो जाए, मगर इससे एक बार फिर यह साफ हुआ है कि व्यापक असर वाले किसी कानून को लागू करने से पहले उससे प्रभावित पक्षों के साथ राय-मशविरा करना एक जरूरी पहलू होना चाहिए। गौरतलब है कि ‘हित एंड रन’ यानी हादसों के बाद वाहन चालक के भाग जाने के मामलों में नए कानून के तहत सख्त प्रावधानों के खिलाफ ट्रक, टैक्सी और बस संचालकों के संगठनों ने देश भर में हड़ताल शुरू कर दी थी।

इसके बाद न केवल सामान्य आवाजाही पर बुरी तरह असर पड़ा, बल्कि आवश्यक वस्तुओं की आपूर्ति भी बाधित होनी शुरू हो गई, दो हजार से ज्यादा पेट्रोल पंप ठप पड़ गए। जाहिर है, इसका सीधा असर जनजीवन पर पड़ना शुरू हो गया और आम लोगों की रोयमर्रा की जरूरत की वस्तुओं की कमी हुई और उनकी कीमतें चढ़नी शुरू हो गई। यह स्थिति शायद जल्दबाजी में लिए एक ऐसे निर्णय की वजह से पैदा हुई, जिसका असर व्यवहार में कुछ कसौटियों पर सवालियों के घेरे में माना जा रहा है।

दरअसल, ‘हित एंड रन’ के मामले में अब तक भारतीय दंड संहिता में कोई विशेष प्रावधान नहीं था और जानलेवा हादसों के बाद लापरवाही के कारण मौत की धाराओं के तहत ही कार्रवाई होती थी, जिसमें दो वर्ष तक की जेल की सजा तय की गई थी। ज्यादातर मामलों में चालक को जमानत भी मिल जाती थी। मगर नए कानून के मुताबिक, कोई भी चालक अगर तेज और लापरवाही से वाहन चल कर किसी व्यक्ति की मौत का कारण बनता है और मौके से भाग जाता है तो उसके लिए उसे दस वर्ष की जेल होगी और सात लाख रुपए जुर्माना देना होगा। देश में व्यावसायिक वाहनों और खासतौर पर ट्रक चालकों के रोजगार, पारिश्रमिक और काम की जो स्थितियां रही हैं, उसमें उनके बीच यह खौफ फैला कि नया कानून लागू होने के बाद उनके लिए सड़क पर सहज होकर चलना मुश्किल हो जाएगा। उनका मानना यह है कि कई बार हादसों में उनकी गलती नहीं होती है, लेकिन नया कानून लागू हुआ तो दुर्घटना के बाद आम लोगों की जो उप प्रतिक्रिया से लेकर कानूनी प्रावधान तक उनके जीवन के लिए बड़ा आघात साबित होगा। इसी आशंका की वजह से व्यावसायिक वाहन चालकों के बीच व्यापक विरोध पैदा हुआ। हालांकि नए कानून में इस प्रावधान को लाने के पीछे सरकार ने अपनी यही मंशा जाहिर की कि अब तक हादसों के बाद भाग जाने की प्रवृत्ति रही है और इस क्रम में कई दोषी या तो बच जाते थे या पकड़े जाने पर उन्हें मामूली सजा मिलती थी। सड़कों पर बेलगाम वाहन चलाते और उसकी वजह से होने वाले हादसों पर काबू पाने के लिहाज से इसे एक सख्त पहल कहा जा सकता है। मगर इसका एक पहलू यह भी है कि देश में सड़कों से लेकर यातायात की स्थिति और नियम-कायदों का पालन करने के प्रति गंभीरता की जो तस्वीर रही है, वह हादसों की जिम्मेदारी को जटिल बना देती है।

इसलिए इससे संबंधित कानूनी प्रावधानों से प्रभावित लोगों के बीच सवाल उठना लाजिमी है। व्यापक दायरे और प्रभावित वर्गों के साथ विचार-विमर्श के बिना किसी कानून को लागू करने और उस पर रोक की असुविधाजनक स्थिति इससे पहले कृषि कानूनों को वापस लेने के समय भी देखी गई थी। ट्रकों की हड़ताल से उपजे हालात के बाद सरकार ने कानून को लागू करने से पहले संबंधित पक्षों से राय-मशविरा करने का आश्वासन दिया, लेकिन अगर यह काम पहले कर लिया गया होता तो शायद देश भर में अफरातफरी पैदा नहीं होती।

संपादकीय

आखिर इंडी गठबंधन में मायावती को शामिल क्यों नहीं होने देना चाहते अखिलेश ?

अजय कुमार

गठबंधन में बहुजन समाज पार्टी शामिल होगी या नहीं, इसको लेकर अभी तस्वीर साफ नहीं है। हालांकि गैर बीजेपी गठबंधन वाले नेता और अन्य वर्ग के लोग बसपा को इंडी गठबंधन में शामिल करने की मांग लगातार उठा रहे हैं। परंतु अखिलेश अपनी बात पर अड़े हैं। उत्तर प्रदेश में भारतीय जनता पार्टी के खिलाफ तब तक कोई गठबंधन कामयाब नहीं माना जा सकता है जब तक कि उसमें समाजवादी पार्टी और बहुजन समाज पार्टी एक साथ नजर नहीं आयें। 2019 के यानी पिछले लोकसभा चुनाव में बीजेपी के बाद नंबर दो पर रही बसपा को सबसे अधिक वोट मिले थे और सपा को बसपा के मुकाबले करीब डेढ़ फीसदी कम वोट पड़े थे। बाकी दल चाहे उसमें राष्ट्रीय स्तर की पार्टी कांग्रेस हो या फिर पश्चिमी यूपी तक सीमित राष्ट्रीय लोकदल, इन दोनों दलों की इतनी ताकत नहीं है कि वह सपा-बसपा के बिना कोई बड़ा उलटफेर कर सकें। वैसे इन दलों के अलावा अपना दल (सोनेलाल), निषाद पार्टी, सुहेलदेव भारतीय समाज पार्टी, अपना दल (कमेरावादी), जनता दल यूनाइटेड, आजाद समाज पार्टी, जनसत्ता दल लोकतांत्रिक एवं एआईएमआईएम जैसी पार्टियां भी हैं जिनका पिछले उत्तर प्रदेश विधान सभा चुनाव में वोट हाल कमोवेश 2019 के लोकसभा दल सोनेलाल गुट जो बीजेपी के साथ है, उसको जरूर डेढ़ प्रतिशत से कुछ ज्यादा वोट मिले थे। इन दलों का यही हाल कमेवेश 2019 के लोकसभा चुनाव में भी देखने को मिला था। यह आंकड़े उन लोगों के लिए एक संदेश हैं जो यूपी में इन दलों को साथ लेकर कोई बड़ा उलटफेर का सपना संजोये हुए हैं। 2024 के लोकसभा चुनाव में गठबंधन

के बल पर अपनी ताकत बढ़ाने में लगे गैर बीजेपी दलों के लिए 2017 के उत्तर प्रदेश विधान सभा और 2019 के लोकसभा चुनाव एक बानगी है। 2017 का विधान सभा चुनाव समाजवादी पार्टी ने कांग्रेस के साथ मिलकर लड़ा था, लेकिन जनता ने इसे पूरी तरह से ठुकरा दिया और इसके बाद 2019 के लोकसभा चुनाव में सपा-बसपा गठबंधन भी कुछ खास नहीं कर पाया था। आश्चर्यजनक बात यह है कि समाजवादी पार्टी नेता इस हकीकत से अनभिज्ञ नहीं हैं, लेकिन सपा प्रमुख अखिलेश यादव क्यों बसपा को साथ नहीं लेना चाहते हैं, यह रहस्य बना हुआ है। जबकि कांग्रेस खुलकर कह चुकी है कि वह इंडी गठबंधन में बसपा को भी देखना चाहती है। इसमें कोई संदेह नहीं है कि उत्तर प्रदेश में बसपा का ठीकठाक वोट बैंक है। दलितों में उनकी अच्छी खासी पैठ है। 2019 के लोकसभा चुनाव में जब सपा-बसपा मिलकर चुनाव लड़े थे, तब बसपा को 19.88 फीसदी वोट मिले थे, जो सपा से कुछ ज्यादा ही थे। सपा को 18.11 फीसदी मत हासिल हुए थे।

बहरहाल, गठबंधन में बहुजन समाज पार्टी शामिल होगी या नहीं, इसको लेकर अभी तस्वीर साफ नहीं है। हालांकि गैर बीजेपी गठबंधन वाले नेता और अन्य वर्ग के लोग बसपा को इंडी गठबंधन में शामिल करने की मांग लगातार उठा रहे हैं। परंतु अखिलेश अपनी बात पर अड़े हैं। गौरतलब है कि पिछले दिनों दिल्ली में गठबंधन की बैठक में भी जब इस पर बात हुई तो सपा ने आपत्ति जताई थी। सपा ने दो ट्रक कह दिया था कि बसपा आएगी तो वह बाहर निकल जाएगी। अब यूपी कांग्रेस से मांग उठी है कि गठबंधन में बसपा को भी शामिल किया जाए। दरअसल, कांग्रेस पार्टी बसपा को 2024 में शिकस्त देने के लिए अपनी तरकश के हर तीन आजमाना लेना



चाहती है। एक मीडिया रिपोर्ट के मुताबिक दलित वोटरों में मायावती की पैठ को देखते हुए उत्तर प्रदेश कांग्रेस के नेताओं ने केंद्रीय नेतृत्व से कहा है कि मायावती साथ आईं तो दलित वोट मिलना आसान हो जाएगा। यूपी में 20 प्रतिशत आबादी दलितों की है। मायावती की चर्चा चलने लगी तो बसपा के सांसद मलूक नागर आगे आये और उन्होंने कांग्रेस को आईना दिखाना शुरू कर दिया और मांग की कि पार्टी प्रमुख मायावती को पीएम पद का प्रत्याशी घोषित किया जाए। उनसे पूछा गया था कि इंडी गठबंधन में शामिल होने के लिए पार्टी की क्या कोई शर्त होगी? उन्होंने कहा कि कांग्रेस को हमारे पार्टी के विधायकों को ले जाने के लिए मायावती जी से माफी मांगनी चाहिए और उन्हें इंडी गठबंधन का पीएम पद का उम्मीदवार घोषित करना चाहिए। नागर ने यह भी कहा कि अगर कांग्रेस दलित चेहरा चाहती है तो मायावती से बेहतर कोई पीएम कैंडिडेट नहीं मिल सकता है। नागर ने कहा कि उनकी पार्टी का यूपी में 13.5 प्रतिशत दलित वोट शेयर है। उन्होंने यह भी दावा कर दिया कि

मायावती को पीएम फंस बनाया जाता है तो हम 60 से ज्यादा सीटें जीत सकते हैं। खैर, इससे इतर इंडी गठबंधन के भीतर अभी यूपी की सीटों के बंटवारे पर मंथन चल रहा है। समाजवादी पार्टी के प्रमुख बता रहे हैं कि यूपी में कांग्रेस कितनी सीटों पर लड़ेगी और रालोद को कितनी सीटें दी जायेंगी। कांग्रेस को करीब 15 और रालोद को पांच से छह सीटें दिये जाने की संभावना है। सपा करीब 58 सीटों पर लड़ना चाहती है, लेकिन बसपा के गठबंधन में शामिल होने से सभा दलों की सीटों में कटौती निश्चित है। पिछले दिनों विपक्ष की बैठक के बाद मायावती ने सामने आकर कहा था कि भविष्य में देश में जनहित में कब किसको किसकी जरूरत पड़ जाए, कहा नहीं जा सकता है। दरअसल, मायावती को भी पता है कि भाजपा के जनाधार को देखते हुए बसपा के लिए बेहतर प्रदर्शन कर पाना चुनौती होगी। पिछली बार 2019 के लोकसभा चुनाव में बसपा को 10 सीटें मिली थीं। अपने दम पर शायद इस बार उतनी सीटें न मिलें, ऐसे में बसपा भी चाहेंगी कि वह गठबंधन में आकर अच्छा प्रदर्शन कर सके।

2019 के लोकसभा चुनाव में बसपा ने सपा और राष्ट्रीय लोकदल के साथ गठबंधन में चुनाव लड़ा था। इसे करीब 40 प्रतिशत वोट मिले थे। बसपा को करीब 20 प्रतिशत, सपा को 19 और रालोद को 1.69 प्रतिशत वोट मिले थे। बसपा के बारे में देखा गया है कि वह बहुत पहले अपने उम्मीदवार घोषित कर देती है लेकिन इस बार उसने प्रभारी भी नहीं बनाए हैं। बसपा के लोग मान रहे हैं कि हो सकता है कि गठबंधन को लेकर जल्दी स्थिति साफ हो। उधर, बसपा को इंडी गठबंधन से दूर रखने की समाजवादी कोशिश की बात की जाये तो सपा कम से कम सीटों का बंटवारा करना चाहती है। सपा प्रमुख अखिलेश यादव जानते हैं कि जब गठबंधन में सीटों का बंटवारा होगा तो 2019 के लोकसभा चुनाव के नतीजे इसका आधार बनेंगे और उन चुनावों में बसपा को सपा से अधिक वोट और सीटें मिली थी, जिसके चलते उसकी दावेदारी भी ज्यादा मजबूत होगी। बसपा किसी भी सूरत में सपा से कम सीटों पर लड़ने को तैयार नहीं होगी। इसीलिए अखिलेश बसपा को गठबंधन का हिस्सा नहीं बनने देना चाहते हैं, इसके लिए अखिलेश यादव

यहां तक कहने लगे हैं कि यदि बसपा को गठबंधन में शामिल किया गया तो वह गठबंधन से अलग भी हो सकते हैं। दरअसल, अखिलेश चाहते हैं कि 2022 के विधानसभा चुनाव के आधार पर लोकसभा सीटों का बंटवारा हो, जिसके नतीजे कांग्रेस और बसपा के लिए बेहद निराशाजनक रहे थे। 2007 में प्रदेश में पूर्ण बहुमत की सरकार का मुख्यमंत्री पद संभाल चुकीं मायावती की पार्टी को 15 साल बाद 2022 में मात्र एक विधान सभा सीट मिली थी। समाजवादी पार्टी कुछ भी दलील दे, लेकिन कांग्रेस की दिली तमना यही है कि बसपा को भी गठबंधन का हिस्सा बनाया जाये। जो सही भी है, यदि बसपा भी इंडी एलायंस का गठबंधन का हिस्सा होती है तो यूपी में कई लोकसभा सीटों पर बीजेपी की जीत का समीकरण गड़बड़ सकता है। उधर, सपा की बात की जाये तो उसके लिये भी राह आसान नहीं नजर आ रही है। उसके अपने ही उसका साथ छोड़ते जा रहे हैं। हालत यह है कि ईडिआ गठबंधन में शामिल होकर पीडीए का झंडा थामने में लगे अखिलेश यादव से अब परंपरागत यादव वोट बैंक भी खिसक रहा है। सालों से मुलायम सिंह यादव की सरपरस्ती में चल रही अखिल भारतीय यादव महासभा में दो फाड़ हो गया है। यूपी में यादव तबके ने यादव मंच बना कर सपा की सियासत की छाया से खुद को अलग कर लिया है। यादव महासभा का सपा से मोह भंग होना अखिलेश यादव के लिए झटके के तौर पर देखा जा रहा है। ओबीसी कुनबे को इकट्ठा करने में जुटे अखिलेश यादव का सपा से मोह भंग होना अखिलेश यादव के लिए झटका लगा है। दरअसल, अखिल भारतीय यादव महासभा का हमेशा सपा को समर्थन मिलता रहा है लेकिन बीते कुछ सालों के दौरान सपा और महासभा के बीच खटपट बढ़ी है।


टाईम पास

क्या नियम-कायदों के लिए

कोई जगह बची है

भारतीय कुश्ती महासंघ यानी डब्ल्यूएफआइ चुनाव के नतीजे को बृजभूषण शरण सिंह के खेमे की ओर से जिस तरह अपनी जीत के रूप में पेश किया गया, उसके जरिए एक तरह से पिछले कई महीनों से महिला पहलवानों के संघर्ष को यह संदेश देने की कोशिश की गई कि प्रभावशाली नेताओं की जिद के आगे उनकी जगह क्या है। भारतीय कुश्ती महासंघ यानी डब्ल्यूएफआइ को लेकर सरकार ने हाल ही में जो सख्त फैसला लिया था, उससे यही संदेश गया कि देर से ही सही, लेकिन इस मसले पर जरूरी दखल दी गई है और अब इस खेल और खिलाड़ियों के बेहतर भविष्य को उम्मीद की जा सकती है। मगर अब निर्लांबित डब्ल्यूएफआइ के अध्यक्ष संजय सिंह ने जो तेवर दिखाया है, उससे कोई हल या नया रास्ता निकलने के बजाय इस मुद्दे पर चल रहे घमासान के और हाराने की ही आशंका खड़ी हो गई है। दरअसल, खेल मंत्रालय की ओर से डब्ल्यूएफआइ के निर्लांबित होने के बावजूद उसके अध्यक्ष ने न केवल भारतीय ओलंपिक संघ की ओर से गठित तदर्थ समिति को मानने से इनकार कर दिया, बल्कि यह भी कहा वे मंत्रालय की ओर से किए गए निर्लांबित को स्वीकार नहीं करते। हालांकि इस बीच तदर्थ समिति ने जयपुर में राष्ट्रीय चैंपियनशिप कराने की घोषणा की थी, मगर दूसरी ओर संजय सिंह ने भी महासंघ की ओर से यही प्रतियोगिता कराने की बात कही। सवाल है कि इस खींचतान के बीच क्या नियम-कायदों की कोई जगह बची है और सरकार की ओर से की गई कार्रवाई की कोई अहमियत है? गौरतलब है कि डब्ल्यूएफआइ के पूर्व अध्यक्ष पर कुछ महिला पहलवानों की ओर से लगाए गए आरोपों से उठे विवाद का निष्कर्ष इस रूप में सामने आया कि बृजभूषण शरण सिंह के बाहर होने के बाद उनके करीबी संजय सिंह को नया अध्यक्ष नियुक्त कर दिया गया। नए महासंघ में एक भी महिला को नहीं चुना गया था। इस बीच चुनाव के नतीजे को बृजभूषण शरण सिंह के खेमे की ओर से जिस तरह अपनी जीत के रूप में पेश किया गया, उसके जरिए एक तरह से पिछले कई महीनों से महिला पहलवानों के संघर्ष को यह संदेश देने की कोशिश की गई कि प्रभावशाली नेताओं की जिद के आगे उनकी जगह क्या है। स्वाभाविक ही निराशा से भरी सारी मलिक ने संन्यास की घोषणा कर दी और कई अन्य खिलाड़ियों ने भी पुरस्कार या पदक लौटाने सहित अलग-अलग तरीके से अपना प्रतिरोध दर्शाया। हालांकि सरकार को पहले ही इस मसले पर अपना रुख स्पष्ट रखना चाहिए था, मगर इसके बाद उसने कुश्ती महासंघ के चुनाव में कई अनियमितताओं का हवाला देकर उसे निर्लांबित कर दिया और भारतीय ओलंपिक संघ ने तीन सदस्यीय तदर्थ समिति गठित कर दी। जाहिर है, अगर सरकार की इस कार्रवाई का आधार मजबूत है, तो उसे इस फैसले को अमल में उतारने को लेकर भी ठोस कदम उठाना चाहिए। मगर इस पर निर्लांबित डब्ल्यूआइएफ के अध्यक्ष ने महासंघ को स्वायत्त बताते हुए जैसा रुख अखियायार किया है, उससे यही लगता है कि लंबे समय से चल रहे जद्दोजहद के समांतर अब इस मामले में कई पक्ष बन गए हैं। अब यह देखने की बात होगी कि निर्लांबित कुश्ती महासंघ के अध्यक्ष ने निर्लांबन के फैसले को ताक पर रख कर अपने स्तर पर प्रतियोगिता का आयोजन कराने की घोषणा कर दी है तो इस पर सरकार का क्या रुख सामने आता है। विडंबना यह है कि महिला पहलवानों के उत्पीड़न के आरोपों के बावजूद सरकार ने समय पर इस संबंध में अपना पक्ष साफ नहीं किया। इस रवैये का संदेश खिलाड़ियों के बीच फैसा गया होगा, इसका अंदाजा लगाया जा सकता है। ऐसा लगता है कि राजनीति के दुरुचरने में फंसे खेल संघों को खेल के हित में काम करने की स्थितियां बनाने के बजाय कुछ प्रभावशाली नेताओं के खिलाफाड़ को लेकर एक विचित्र उदासीनता बरती जाती है। यह ध्यान रखने की जरूरत है कि इसका आखिरी नुकसान खेल और खिलाड़ियों को उठाना पड़ता है।

काकुरो पहेली - 3055



खाली वर्गों में 1 से 9 तक के अंक लिखकर नीचे से ऊपर व दाएं से बाएं की जोड़ हल्के रंग के आधे वर्ग की संख्या से मेल खानी चाहिए। किसी भी अंक का उस जोड़ में पुनः उपयोग नहीं किया जा सकता।

उदाहरणत:

1	2	3	4						
6	8	9	23	7	8	9	24	3	13
1	2	3	4	5	6	7	8	9	10

सूडोकु -3055



■ प्रत्येक पंक्ति में 1 से 9 तक के अंक भर जाने आवश्यक हैं।
■ प्रत्येक आड़ी और खड़ी पंक्ति में एक 3x3 के वर्ग में किसी भी अंक की पुनरावृत्ति न हो इसका विशेष ध्यान रखें।
■ पहले से मौजूद अंकों को आप हल नहीं सकते।
■ पहेली का केवल एक ही हल है।


लॉफिंग जॉन

शादी के सीजन में जगह-जगह शादी में आने-जाने के कारण रमन के पास कपड़ों की कमी-सी हो जाती? है, फिर भी वो कुछ मैनेज करके अपने खास दोस्त की शादी में जाता है, वहाँ पर दोस्त के अंकल उससे पूछते हैं- बेटे! ये शर्ट तो बहुत अच्छी है! रमन- जी, मेरी नहीं है। अंकल- पैंट भी बहुत अच्छी है। रमन- ये भी मेरी नहीं है। अंकल- तो फिर किसकी है? रमन- लाँड्री वाले की..!

रमन सर्कस देखकर आने के बाद अपने दोस्त से मिलने गया तो उससे कहा -यार! सर्कस में एक मोटी औरत एक दुबले जोकर को खूब मारती रहती है और वह सिर्फ हँसता ही रहता है। परेश बोला- यार तू बता इसमें नया क्या है? यह तो मेरे घर में रोज ही होता है।

एडवोकेट (गवाह से)- अच्छा तो अब सही-सही बता दो फटाफट, नरेश की मोटी आखिर हुई कैसे? गवाह चबरा कर बोला- बड़ा ही भुलक्कड़ था हुजूर! हो सकता है घटना के समय वह सोंस लेना भूल गया हो।

फिल्म वर्ग पहेली- 3055



बायें से दायें:-
१. शाहरुख, अर्पू एवं अग्रिहोत्री, महिमा की 'किसी रोज तुम से' गीत वाली फिल्म-४
४. 'हम बेवफा हरजिन न थे' गीत वाली धर्मेन्द्र, जीनत अमान की फिल्म-४
६. विनोद मेहरा, रीना राय की 'दिल का तोहफा लाई है' गीत वाली फिल्म-४
९. 'मुझे दुनियावालों शर्खी' गीत वाली दिलीपकुमार, वैजंयंती की फिल्म-३
११. अजय, सैफ, विवेक, करीना, बिपाशा की 'बीड़ी जलई' गीतवाली फिल्म-४
१३. 'आ ये हसीना रात' गीत वाली जोतेन्द्र, आदित्य, एकता की फिल्म-४
१६. अक्षयकुमार, खीना की 'क्यू ऑनल हमरा रिग जा' गीत वाली फिल्म-२
१७. 'आँखों से दिल में' गीत वाली फनाज खान, सुमन सेगंधा की फिल्म-३
१८. दिलीपकुमार, सायरा की 'शेर शेर में आपसा कोई' गीत वाली फिल्म-३
१९. 'यत दुलहन नीची चाँद दूल्हा बना' गीत वाली जोतेन्द्र, विजयजीत, माला सिन्हा, सुमनज की फिल्म-३
२३. धर्मेन्द्र, संजीव, शर्मिला की 'जिंदगी है क्या बोली' गीत वाली फिल्म-४
२४. 'दिल गम से' गीत वाली विजय, सूरैया की फिल्म जो सूरैया की अंतिम फिल्म थी-२
२६. संजयवदर, उर्मिला की 'ओ भंभरे देखो हम दीवानों की' गीत वाली फिल्म-२
२७. आतिर, ममता कुलकर्णी की 'बाजू' में मुख्यमंत्री विश्वासराव चौधरी की भूमिका किसने की थी-२,३
२८. सनी, सुनील शेट्टी, सिलपा की 'कोई पारी आली नहीं' गीत वाली फिल्म-२
२९. फिल्म 'सात रंग के सपने' में अरविंद स्वामी के साथ नायिका कौन थी-२

ऊपर से नीचे:-

१. अमिताभ, शाहरुख, सुनील, यानी, जूही की फिल्म-३
२. 'दुनिया में ऐसा कहाँ सबका नसीब' गीत वाली फिल्म-३
३. नसीरुद्दीनशाह, पूजा भट्ट की फिल्म-२
४. 'आते जाते हुए मैं सब पे नजर' गीत वाली फिल्म-२
५. इंदुकुमार, आयशा जुल्का की फिल्म-३
७. आर्यन वैद, सोनाली कुलकर्णी की मकदर देशपंडे निर्देशित फिल्म-३
८. सुनीलदत्त, आशा परोक्ष की फिल्म-२
१०. 'जादू तेरी नजर' गीत वाली फिल्म-२
११. अतीन भन्ना, संदली सिन्हा की फिल्म-२
१२. 'लम्हा लम्हा जिनगी है' गीत वाली फिल्म-४
१३. मोहित अहलावत, निशा की फिल्म-२
१४. 'ये वादा करो चाँद' गीत वाली फिल्म-४
१५. मनोज बाजपेयी, रेखा, करिश्मा की फिल्म-३
१६. 'हम दर्द के मायों का इतना हो' गीत वाली फिल्म-२
२०. धर्मेन्द्र, संजीवकुमार, आशा की फिल्म-३
२१. 'जागे जागे नैनो में' गीत वाली फिल्म-३
२२. आफताब शिरादानी, अमोघा पटेल, एशा देओल की फिल्म-४
२३. 'जब जब प्यार पे पहरा हुआ' गीत वाली फिल्म-२
२४. जोतेन्द्र, श्रीदेवी की फिल्म-३
२५. 'इतहा हो गई इंतजार की' गीत वाली अमिताभ, जया प्रदा की फिल्म-३



लड़ा था-३
३६. कमेरा, रुम-२
३७. जल में रहने वाला-४
३८. धर्म के उपदेश देनेवाला-६
ऊपर से नीचे
१. पलायन करने वाला-६
२. जंगल-२
३. दांत से छोटे टुकड़े करना-४
४. जिज्वा, जीभ-३
५. पर, भवन-३
६. यात्री गाड़ी-२
७. चौबीस घंटे का समय-४
११. परीक्षण करना-४
१३. भीगा हुआ-२
१५. खोजना-४
१७. उपस्थिति-३
१८. रोमांच, उद्देश-४
१९. सपना-३
२१. उचित, सही-३
२२. पंख, पराया-२
२४. देश निवास-४

शब्द पहेली - 3054 का हल

उ	प	क	र	म	ख	ल	त
क	म	ग	ह	द	र	हो	न
म	हा	बी	र	ना	ल	क	माई
जो	र	ना	न	श	ख	ल	त
र	म	णि	व	त	म	व	ल
अ	क	ल	श	ल	नी	र	व
क	न	ग	र	ख	र	त	र
घ	इ	क	म	ह	वा	स	मी

नोएडा में तीन बिल्डरों के ठिकानों पर आईटी की सर्च

36 टीमें अलग-अलग लोकेशन पर खंगाल रहीं दस्तावेज; टैक्स चोरी, लेनदेन को लेकर पूछताछ की

नोएडा। इनकम टैक्स की टीम ने नोएडा के तीन बिल्डरों पर सर्च की है। दोपहर से एक साथ भूटानी, लॉजिक्स और एडवेंट पर इनकम टैक्स की टीम पहुंची है। नोएडा दिल्ली एनसीआर में करीब आधा दर्जन स्थानों पर तीनों बिल्डरों के सेल परचेज और कॉर्पोरेट ऑफिस में सर्च चल रही है। यहां से किसी को बाहर नहीं जाने दिया जा रहा। बताया गया कि इन बिल्डरों के अकाउंट और बैलेंस शीट में गड़बड़ी मिली है। जिसकी शिकायत मिलने पर काफी दिनों से तीनों बिल्डरों के ट्रांजेक्शन पर नजर रखी जा रही थी। जिसके बाद आज सर्च कंडैक्ट की गई। नोएडा यूनिट की 36 टीम इस सर्च का हिस्सा है। जो दिल्ली एनसीआर में



इन बिडर के ठिकानों पर सर्च कर रही है। अब तक की सर्च में कई दस्तावेजों को खंगाला गया। सर्च लंबी चलने की उम्मीद है। ट्रांजेक्शन के जरिए टैक्स चोरी करने के संकेत मिले हैं। कई अन्य लोगों द्वारा भी इन कंपनियों में पैसा खपाने की जानकारी भी मिली है। इसके अलावा काफी ट्रांजेक्शन सिर्फ पर्चा में किया

गया। जिनका पक्का चिट्ठा नहीं है। इन सभी को लेकर पूछताछ की जा रही है।

दोपहर करीब दो बजे से चल रही सर्च

बताया गया कि टीम दोपहर करीब दो बजे से ही सर्च कर रही है। एक साथ सर्च शुरू होने से नोएडा में रियल स्टेट सेक्टर में हड़कंप का माहौल है। हालांकि अभी सर्च के दौरान बिल्डरों के अकाउंटेंट, सेल परचेज और उनके बाकी लॉजिस्टिक्स को खंगाला जा रहा है। अंदाजा बड़ी टैक्स चोरी का भी है। सर्च के बाद जो रिपोर्ट कम्पाइल होगी उसी आधार टैक्स चोरी का आकलन किया जाएगा।

जेवर टोल प्लाजा पर पहुंचकर किसानों ने किया हंगामा

जेवर। गुरुवार को किसान एकता संघ के कार्यकर्ताओं ने क्षेत्रीय किसानों की विभिन्न समस्याओं को लेकर जेवर टोल प्लाजा पर धरना प्रदर्शन किया। बाद में देर शाम को पहुंचे अधिकारियों ने उनकी मांगों को जल्द ही पूरा करने का आश्वासन दिया। जिसके बाद ही धरना समाप्त हो सका। संगठन के राष्ट्रीय मीडिया प्रभारी रमेश कसाना ने बताया कि संगठन के कार्यकर्ता जेवर टोल प्लाजा पर पहुंचकर धरने पर बैठ गए। गुरुवार शाम करीब 4: 30 बजे टोल प्रबंधक जेके शर्मा व स्थानीय पुलिस फोर्स के साथ किसानों के बीच धरना स्थल पर पहुंचे किसानों की समस्याओं को सुना। किसानों ने पांच सूत्रीय मांगों का ज्ञापन टोल प्रबंधक जेके शर्मा को सौंपा टोल प्रबंधक द्वारा किसानों सभी मांगों का निस्तारण कराने का एक सप्ताह का समय मांगा। किसानों की

मुख्य मांग क्षेत्रीय किसानों को आईडी के आधार पर टोल प्लाजा पर निशुल्क निकाला जाए, जीरो पाईट से लेकर जेवर तक हाइवे के समीप सर्विस रोड बनाया जाए तथा जिन किसानों की जमीन पर हाइवे बनाया। उन किसानों के बच्चों को योग्यता के आधार पर अनिवार्य रूप से रोजगार दिया जाए। ऐसी कई मांगों को लेकर ज्ञापन सौंपा।

टोल प्लाजा पर पहुंचकर बाद धरना प्रदर्शन भी करेंगे

मौके पर पहुंचे अफसरों के आश्वासन के बाद किसानों ने अपना धरना समाप्त किया। साथ ही कुछ समय के लिए जेवर टोल प्लाजा पर सभी बूथ फ्री कर दिये गये थे। किसानों को कहना कि यदि उनकी समस्याओं को समाधान नहीं होता है, तो वह आगे जेवर टोल प्लाजा पर पहुंचकर बाद धरना प्रदर्शन भी करेंगे।

किसानों ने पंचायत कर जनप्रतिनिधियों के प्रति दिखाया रोष; 16 को होगी महापंचायत

मांगे पूरी करो अन्यथा गांव में नहीं घुसने देंगे

नोएडा। नोएडा के किसान 16 जनवरी को महापंचायत करेंगे। ये निर्णय भारतीय किसान यूनियन (मंच) के पदाधिकारियों ने गुरुवार को कोंडली गांव में आयोजित पंचायत में लिया। किसानों ने कहा जन प्रतिनिधि हमारी मांग नोएडा प्राधिकरण से पूरी करवाएं अन्यथा उनको गांव में घुसने नहीं दिया जाएगा। राष्ट्रीय अध्यक्ष सुधीर चौहान ने किसानों से कहा कि 31 दिसंबर 2021 को सांसद डॉक्टर महेश शर्मा, नोएडा विधायक पंकज सिंह और पुलिस प्रशासन के अधिकारियों ने किसानों व नोएडा प्राधिकरण के बीच में लिखित में 14 पाईट का समझौता कराया था।

समझौते के समय गौतम बुध नगर सांसद डॉ महेश शर्मा ने धरना रत किसानों को संबोधित करते हुए कहा था कि अब इस लिखित समझौते को पूरा करने की जिम्मेदारी लखनऊ से लेकर दिल्ली तक मेरी और नोएडा विधायक भाई पंकज सिंह की है। सुधीर चौहान ने कहा कि दो साल बीत जाने के बाद भी आज तक नोएडा प्राधिकरण ने इस समझौते को लागू नहीं किया और ना ही इस समझौते को पूरा करने के लिए जनप्रतिनिधियों ने कोई प्रयास किया। अब किसान अपना हक लेने के लिए किसी भी हद तक जाएंगे। राष्ट्रीय मीडिया प्रभारी अशोक चौहान

नकली नमक और चायपत्ती बेचने वाला आरोपी गिरफ्तार

नामी कंपनी के रैपर में भारी मात्रा में नकली चायपत्ती और नमक बरामद

गौतम बुद्ध नगर। ग्रेटर नोएडा की दादरी थाना पुलिस ने नामी कम्पनी के रैपर में नकली नमक व चायपत्ती बेचने वाले एक आरोपी को गिरफ्तार किया है। आरोपी का एक साथी मौके से फरार हो गया। जिसकी पुलिस तलाश कर रही है। पुलिस ने आरोपी के कब्जे से भारी मात्रा में नकली नमक और चायपत्ती, पैकिंग में प्रयुक्त सामान वह एक टाटा एस गाड़ी बरामद की है। दरअसल एक नामी कंपनी के प्रबंधन की तरफ से दादरी पुलिस से शिकायत की गई कि उनके नाम से मार्केट में नकली नमक और नकली चाय पत्ती सप्लाई की जा रही है। इस कार्य में उनके कंपनी के रैपर का इस्तेमाल किया जा रहा है। शिकायत मिलने पर दादरी पुलिस ने मुकदमा दर्ज किया और माल सप्लाई करने जा रहे एक आरोपी को रेलवे रोड से गिरफ्तार कर



लिया। इस दौरान पुलिस ने दादरी के रहने वाले तरुण जैन को गिरफ्तार किया। पुलिस ने तरुण जैन के आरोपी को जब गिरफ्तार किया। जब वह इस माल को सप्लाई करने के लिए गाड़ी से जा रहा था। इस दौरान पुलिस ने उसके कब्जे से एक टाटा एस गाड़ी बरामद की। जिसमें नकली नमक और नकली चाय पत्ती भरी हुई थी। आरोपी की निशानदेही पर पुलिस ने तरुण के घर पर जाकर छापेमारी की। इस दौरान उसके घर से भारी मात्रा में सामान बरामद किया।

किसानों ने पंचायत कर जनप्रतिनिधियों के प्रति दिखाया रोष; 16 को होगी महापंचायत



ने बताया कि पंचायत में सफीपुर, गढ़ी समस्तीपुर, कामबक्शपुर, डेरौन झोपडी के किसानों से पंचायत कर संवाद किया गया। निर्णय लिया गया कि 16 जनवरी को नोएडा प्राधिकरण और जनप्रतिनिधियों से अपना हक लेने के लिए किसान हरीला सेक्टर- 5

नोएडा बारात घर पहुंचे। यूथ विंग के राष्ट्रीय अध्यक्ष आशीष चौहान ने कहा कि क्षेत्रीय जनप्रतिनिधि हमारे सभी कार्यों को नोएडा प्राधिकरण से अति शीघ्र पूरा कराएं। अन्यथा जनप्रतिनिधियों को गांव में नहीं घुसने दिया जाएगा।

नोएडा और ग्रेनो की हवा बेहद खराब श्रेणी में पहुंची

नोएडा। शहर में कड़ुके की ठंड जारी है और हवा भी बेहद खराब श्रेणी में पहुंच गई। दो दिन और इसी तरह का मौसम रहने का पूर्वानुमान है। गुरुवार को अधिकतम तापमान 13 डिग्री सेल्सियस दर्ज किया गया। न्यूनतम तापमान सात डिग्री सेल्सियस रहा जिले में सुबह से ही कोहर छाया रहा। दोपहर में भी कम यह नहीं हुआ। दृश्यता 200 मीटर से भी कम रही। धूप नहीं निकलने के कारण दिनभर कड़ुके की ठंड रही। व,हीं शीतलहर ने भी लोगों की मुश्किलें बढ़ा दीं। कड़ुके की ठंड से परेशान लोगों को वायु प्रदूषण से राहत नहीं मिल रही है। नोएडा और ग्रेटर नोएडा की हवा गुरुवार को बेहद खराब श्रेणी में दर्ज की गई। नोएडा का एक्वआई 351

और ग्रेटर नोएडा का 358 दर्ज किया गया। बुधवार से पहले भी लगातार 13 दिनों तक दोनों शहरों की हवा बेहद खराब श्रेणी में थी। एक सप्ताह तक वायु प्रदूषण से राहत मिलने की उम्मीद नहीं है। नोएडा में सबसे वायु प्रदूषित स्थान सेक्टर-116 रहा। यहां का एक्वआई 372 दर्ज किया गया। वहीं, ग्रेटर नोएडा में सबसे ज्यादा प्रदूषण नॉलेज पार्क फाइव में रहा। यहां का एक्वआई 373 रहा। छह जनवरी तक कड़ुके की ठंड से राहत मिलने की उम्मीद नहीं है। मौसम विज्ञान विभाग के अनुसार दो दिन तक अधिकतम तापमान 15 डिग्री सेल्सियस से कम रहने का पूर्वानुमान है। इसके बाद अधिकतम तापमान में धीरे-धीरे इजाफा होगा।

57 बिल्डर प्रोजेक्ट को बताई जाएगी बकाया राशि

नोएडा में मसौदा तैयार कर बिल्डर और प्राधिकरण के बीच होगा एसओयू, छह जनवरी को बैठक

नोएडा। अमिताभ कांत की सिफारिश लागू होने के बाद नोएडा और ग्रेटरनोएडा प्राधिकरण बिल्डरों के बकाया की पुर्णगणा कर रहे हैं। इस सिलसिले में नोएडा प्राधिकरण 6 जनवरी को बिल्डरों के साथ एक बैठक होगी। जिसमें 57 डिफाल्ट प्रोजेक्ट के बिल्डर शामिल होंगे। इसके अगले दिन नोएडा प्राधिकरण के चेयरमैन के साथ बैठक की जाएगी। नोएडा में एनसीएलटी और कोर्ट मामलों को हटा दिया जाए तो कुल 7800 करोड़ रुपए बकाया है। इसी तरह ग्रेटरनोएडा में कुल 96 प्रोजेक्ट पर 5500 करोड़ का बकाया है। नोएडा प्राधिकरण के सीईओ लोकेश एम ने कहा, हमने बकाया की गणना के लिए एक स्वतंत्र सीए को नियुक्त



किया है। 6 जनवरी को सभी 57 परियोजनाओं के डेवलपर्स की बैठक बुलाई गई है। उन्हें दो साल के लिए दी गई राहत को कोविड महामारी से उत्पन्न शून्य अवधि (अप्रैल 2020 से मार्च 2022) और एनजीटी के आदेश (अगस्त 2013 से जून 2015) को समायोजित करने के बाद बकाया राशि से अवागत कराया जाएगा। नोएडा

बकाया राशि का अपेक्षित 25ब भुगतान करना होगा और रुकी हुई परियोजनाओं का निर्माण शुरू करने के लिए आवश्यक एनओसी प्राप्त करना होगा। जिन घर खरीदारों के पास इन परियोजनाओं में बिना रजिस्ट्री के अपने प्लैट का कब्जा है, उन्हें मालिकाना हक देना होगा। यही प्रक्रिया ग्रेटरनोएडा प्राधिकरण में भी होगी। बता दें दोनों शहरों में करीब 1 लाख से अधिक घर खरीदार हैं जिन्हें अपने प्लैट की रजिस्ट्री और उनकी संपत्तियों के कब्जे के रूप में लाभ होगा। 1 लाख में से 68,000 ग्रेटर नोएडा में 96 डिफॉल्ट परियोजनाओं में हैं, और 32,000 से अधिक नोएडा में 57 परियोजनाओं में हैं।

स्क्रैप माफिया की दिल्ली में 70 करोड़ की कोठी सील

ग्रेटर नोएडा। स्क्रेप माफिया रविंद्र नागर उर्फ रवि काना की मुश्किलें बढ़ती जा रही हैं। ग्रेटर नोएडा की सेक्टर बीटा-2 पुलिस ने स्क्रेप माफिया की दिल्ली की न्यू फ्रेंड्स कॉलोनी स्थित आलीशान कोठी सील की। इस कोठी की कीमत 70 करोड़ रुपये से अधिक बताई जा रही है। स्क्रेप माफिया रवि काना इस आलीशान कोठी में मौज मस्ती करता था। इससे पहले आरोपी की 100 करोड़ की संपत्ति सील की गई

थी पुलिस की अभी तक की जांच में पता चला है कि 31 दिसंबर की रात स्क्रेप माफिया रवि काना दिल्ली की इस कोठी में रुका हुआ था। इसके बाद से वह फ्रेंड्स कॉलोनी में उसकी तलाश में तांबड़टोड़ कर रहा है। पुलिस की टीम उसकी तलाश में तांबड़टोड़ छापेमारी कर रही हैं। नोएडा में गैंगरेपर और ग्रेटर नोएडा में गैंगस्टर का मुकदमा दर्ज होने के बाद स्क्रेप माफिया रविंद्र नागर उर्फ रवि काना पुलिस के शिकंजे में फंसता जा रहा है। सेक्टर बीटा-2

कोतवाली में गैंगस्टर का मुकदमा दर्ज होने के बाद पुलिस उसके अवैध साम्राज्य को तोड़ने में जुटी है। सेक्टर बीटा-2 कोतवाली और इकोटेक वन कोतवाली पुलिस संयुक्त रूप से अभियान चलाकर स्क्रेप माफिया की अवैध संपत्ति को सील करने की कार्रवाई कर रही हैं। पुलिस ने बुधवार की रात स्क्रेप माफिया के दिल्ली स्थित न्यू फ्रेंड्स कॉलोनी के आलीशान बंगले पर छापा मारा।

शार्ट न्यूज

नोएडा में चीनी नागरिक की मौत

नोएडा। नोएडा के थाना फेस-2 क्षेत्र के सेक्टर-92 में रहने वाले एक चीनी नागरिक की संदिग्ध मौत हो गई। इसकी पहचान Tanxiaohua (48) हुई है। ये घटना 31 दिसंबर की है। रात में चीनी नागरिक को नोएडा के सेक्टर-137 फैलिक्स अस्पताल में भर्ती कराया गया। वहां डॉक्टरों ने चिकित्सीय परीक्षण के बाद उसे मृत घोषित कर दिया। बताया गया कि अस्पताल लाने वाले इसे साथी वें जुड़ी केही चले गए। अस्पताल प्रबंधन ने इसकी जानकारी पुलिस को दी। पुलिस को शव को कब्जे में लिया और इसकी जानकारी एंबेंसी को दी गई। 3 जनवरी को शव का पोस्टमॉर्टम करा दिया गया। मूल रूप से चीन निवासी सिया ओ हू अपने तीन अन्य साथियों के साथ सेक्टर 92 के ए ब्लॉक में रह रहा था। वह और उसके साथी एक कंपनी में काम करते हैं। उसके साथी उसे गंभीर हालत में फैलिक्स अस्पताल लेकर पहुंचे। चिकित्सकों ने परीक्षण के उपरान्त उसे मृत घोषित कर दिया। अस्पताल से जानकारी मिलने पर थाना फेस दो पुलिस ने शव को पोस्टमॉर्टम के लिए भिजवाया। मामला चीनी नागरिक से जुड़ा होने के कारण पुलिस की फोरेंसिक टीम ने घटनास्थल पर पहुंच कर सवूत इकट्ठा किए। वहीं, इस मामले को गंभीरता से लेते हुए कंपनी और उसके अन्य साथियों से भी पूछताछ कर रही है।

मुठभेड़ में बदमाश को गोली लगी

ग्रेटर नोएडा। बिसरख पुलिस और बाइक सवार बदमाश के बीच गुरुवार की रात मुठभेड़ हो गई। इस दौरान पैर में गोली लगने से एक बदमाश घायल हो गया। उसे अस्पताल में भर्ती कराया गया है। बदमाश ने अपने दो साथियों के साथ मिलकर महिला से चेन लूटती थी बिस्वरख कोतवाली प्रभारी अरविंद कुमार ने बताया कि पुलिस टीम एटीएस गोल चक्कर पर चेकिंग कर रही थी। इस दौरान पुलिस ने एक बाइक सवार को रुकने का इशारा किया, लेकिन वह भागने लगा। पुलिस ने पीछा किया तो उसकी बाइक फिसलकर गिर गई। बाइक सवार युवक ने अवैध असलाह से पुलिस पर फायर किया। पुलिस की जबाबी फायरिंग में पैर में गोली से बदमाश घायल हो गया। उसकी पहचान अनीश निवासी सुदामापुरी थाना क्रॉसिंग गाजियाबाद के रूप में हुई है। पुलिस पूछताछ में बदमाश ने बताया कि उसने अपने साथी फिरोज और आसिफ के साथ मिलकर गौर सिटी चौक के सामने एक महिला से चेन छीनी थी। इसके अलावा डी मार्ट के सामने गाड़ी का शीशा तोड़कर लैपटॉप चोरी किया था। पुलिस के मुताबिक घायल बदमाश अनीश के खिलाफ लूट और चोरी के दस से अधिक मुकदमे दर्ज हैं।

प्राधिकरण जेवर क्षेत्र में चार खेल मैदान बनाएगा

ग्रेटर नोएडा। ग्रेटर नोएडा प्राधिकरण जेवर विधानसभा क्षेत्र में चार खेल के मैदान बनाएगा। मैदानों के लिए जमीन चिह्नित करने का काम शुरू हो गया है। खेल मैदान की मांग को लेकर गुरुवार को जेवर विधायक धीरेंद्र सिंह की अगुवाई में विधानसभा क्षेत्र के गांवों में रहने वाली राष्ट्रीय स्तर की खिलाड़ियों ने प्राधिकरण के सीईओ एनजी रवि कुमार से मुलाकात की। इनमें वंशिका भाटी, प्राची सोलंकी, कुमारी सोनिया, निशु नगर, चंचल शर्मा, अंजली भाटी, मुस्कान, संतोष, कुमारी कृष्णा, कुमारी स्वेंता, प्रियंका आदि शामिल रहीं। सीईओ ने बताया कि जेवर विधानसभा क्षेत्र में चार खेल के मैदानों में आधुनिक सुविधाएं मिलेंगी। इसके अलावा प्राधिकरण अन्य जनपदों में होने वाली प्रतियोगिताओं में भाग लेने के लिए खिलाड़ियों की मदद करेगा। विधायक धीरेंद्र सिंह ने कहा कि जेवर विधानसभा क्षेत्र की बेटियों को अब प्रतिभा निखारने के लिए भटकना नहीं पड़ेगा। गांव के पास ही खेल मैदानों की व्यवस्था करवाई जा रही है।

होटल और लॉज के पंजीकरण ऑनलाइन होंगे

ग्रेटर नोएडा। जिले में होटल, मैरिज होम्स, बैंक्रेट हॉल और लॉज आदि के पंजीकरण प्रक्रिया ऑनलाइन होने जा रही है। जिला प्रशासन ने इसके लिए पोर्टल तैयार करने की प्रक्रिया शुरू कर दी है। जल्द ही जनसुविधा केंद्र या कंप्यूटर के माध्यम से लोग ऑनलाइन पंजीकरण कर सकेंगे।सिटी मजिस्ट्रेट धर्मेन्द्र कुमार ने बताया कि जिले में संचालित ओगो व अन्य प्रकार के होटल का अभीतक पंजीकरण मेंनुअल होता है। होटल के पंजीकरण के लिए ऑफलाइन आवेदन करना पड़ता है। इसके बाद जांच के लिए संबंधित तहसील में भेजा जाता है, लेकिन अब यह पूरी प्रक्रिया ऑनलाइन होगी। इससे संचालकों के लिए होटल का पंजीकरण कराना आसान होगा। इसके लिए पोर्टल तैयार किया जाएगा। पोर्टल पर ऑनलाइन माध्यम से होटल पंजीकरण के लिए आवेदन किया जाएगा। इसके बाद जिला प्रशासन की ओर से ऑनलाइन ही इसे स्वीकृत कर तहसील प्रशासन को जांच के लिए भेजा जाएगा। तहसील की ओर से जांच के बाद ऑनलाइन ही रिपोर्ट लगाई जाएगी। रिपोर्ट लगाने के एक सप्ताह के अंदर होटल को पंजीकरण प्रक्रिया पूरी हो जाएगी।

एलिवेटेड रोड पर नहीं चलेंगे रिक्शे-ऑटो

गाजियाबाद। देश के पहले सिंगल पिलर एलिवेटेड रोड पर गाजियाबाद में वाहन संचालन में कुछ बड़े बदलाव किए गए हैं। बाइक और चार पहिया वाहनों को छोड़कर शेष वाहनों के संचालन पर प्रतिबंध लगा दिया गया है। ट्रैफिक व्यवस्था को बेहतर करने के पीछे ऐसा बदलाव बताया जा रहा है। गाजियाबाद के अपर पुलिस उपायुक्त (ट्रैफिक) ने बताया, एलिवेटेड रोड पर यूपी गेट से रोटी गोलचक्कर के बीच बेलगाड़ी, तांगा, रिक्शा, ईरिक्शा, ऑटो टैक्सी-ट्रॉली का संचालन पूरी तरह से प्रतिबंधित कर दिया गया है। ये व्यवस्था 10 जनवरी से लागू की जा रही है। इसके बावजूद यदि ये वाहन संचालित पाए जाते हैं तो मोटर वाहन अधिनियम की धारा-115/194 के तहत इन पर 20-20 हजार रुपए का जुर्माना लगाया जाएगा। दरअसल, गाजियाबाद शहर को जाम से मुक्ति दिलाने के लिए अखिलेश सरकार में 10.82 किलोमीटर लंबी एलिवेटेड रोड बनाई गई थी। ये रोड राजनगर एक्सटेंशन से प्रारंभ होती है और दिल्ली-मेरठ एक्सप्रेस-वे पर हरिद्वारपुरम क्षेत्र में जाकर जुड़ती है। इस पर 1248 करोड़ रुपए खर्च हुए थे। यह रोड 227 सिंगल पिलर पर छह लेन चौड़ी है। मार्च-2018 में मुख्यमंत्री योगी आदित्यनाथ ने इसका उद्घाटन किया था।

छात्र दो-पहिया वाहन से नहीं जा सकेंगे स्कूल

गाजियाबाद। उत्तर प्रदेश सरकार ने शासन आदेश जारी करते हुए कहा है कि 18 वर्ष से कम आयु का कोई बच्चा अगर दो पहिया वाहन चलाता है तो उसके पेरेंट्स को 3 साल की सजा या जुर्माना हो सकता है। इसको लेकर गाजियाबाद में स्कूलों में व्यापक तैयारी करवाई जा रही है। गाजियाबाद के 417 स्कूलों को गुरुवार को आदेश जारी हो जाएगा। छात्रों और पेरेंट्स के हित में काम करने वाली संस्था ने इस आदेश पर कई सवालिया निशान लगाए हैं। जिला विद्यालय निरीक्षक राजेश कुमार श्रीवास्तव ने बताया कि स्कूलों को निर्देश जारी किया जा रहा है। जो छात्र दो पहिया वाहन से आ रहे हैं। उनको मना करें कि वह बाइक से ना आए। यह शासन आदेश जारी हो गया है कि ऐसे बच्चों के पेरेंट्स पर सजा और जुर्माना हो सकता है। स्कूल की असेंबली में सभी बच्चों तक यह बात पहुंचाएं। साथ ही पेरेंट्स को भी समझाएं कि 18 साल से कम उम्र के बच्चों को दो पहिया वाहन ना दें। दो पहिया वाहन से काफी दुर्घटना होती हैं। ऐसे हादसों से देश की और समाज की बड़ी क्षति होती है। व्यापक प्रचार प्रसार किया जा रहा है। पेरेंट ही अपने बच्चों को दो पहिया देते हैं। जब उनकी जानकारी में आएगा की जुर्माना और सजा हो सकती है तो वह रोक लगाएंगे।

महिला ने रजिस्ट्रार कानूनगो को जड़ा थपड़

मोदीनगर। गाजियाबाद की मोदीनगर तहसील में महिला ने रजिस्ट्रार कानूनगो सुधीर कुमार को उनके कार्यालय में थपड़ जड़ दिया। महिला ने रजिस्ट्रार कानूनगो पर भ्रष्टाचर करने व रिश्तत मांगने का आरोप लगाया है। रजिस्ट्रार कानूनगो को कार्यालय के अंदर थपड़ मारने की सूचना मिलने से अफरा-तफरी मच गई। महिला ने रजिस्ट्रार कानूनगो के खिलाफ मोदीनगर थाने में तहरीर दी है। कानूनगो ने ने भी एक वकील, महिला और उसके पति के खिलाफ मारपीट को तहरीर दी है। महिला का वसीयत के आधार पर कृषि भूमि की जमीन पर दखिन्न-खारिज को लेकर मोदीनगर तहसीलदार में मुकदमा चल रहा है। महिला ने बताया कि वह अपने मुकदमे के संबंध में तहसील परिसर में रजिस्ट्रार कानूनगो के कार्यालय में तैनात कानूनगो के पास जब भी जाती तो वह उसे गुमराह करते। मुकदमे में फैसले का आदेश होने की बाद भी रजिस्ट्रार कानूनगो ने गुमराह करते हुए उससे बात छिपाई।

कालीन नगरी भदोही का भूगर्भ जल प्रदूषित, गंभीर बीमारियों का बढ़ा खतरा

भदोही। उत्तर प्रदेश में कालीन नगरी भदोही का भूगर्भ जल प्रदूषित होने से शहर व आसपास की एक बड़ी आबादी के लिए अल्सर व कैंसर का खतरा बढ़ गया है। वाशिंग व डाइंग प्लांट्स का बिना शोधित विषैला रसायन युक्त पानी भूगर्भ में प्रवाहित किए जाने से ही समस्याएँ बढ़ी हैं। समय रहते स्थिति पर नियंत्रण न पाया गया तो मामला गंभीर हो सकता है।

केंद्रीय भूमि जल प्राधिकरण (सीडब्ल्यूसीए) की भूजल पर शोध की गई हालिया जांच रिपोर्ट काफी डरावनी है। प्राधिकरण की रिपोर्ट पर गौर करें तो भदोही देश के उन 230 जिलों में शामिल है जहां भूगर्भ में सुरक्षित पेयजल पीने के योग्य ही नहीं रहा। पानी में आर्सेनिक की मात्रा निर्धारित मात्रा से 0.01 मिलीग्राम प्रति लीटर से अधिक है।

सीडब्ल्यूसीए ने देश के सभी जिलों के परीक्षण के बाद पाया कि देश के 469 जिलों के पानी में फ्लोराइड और 230 जिलों में पानी में आर्सेनिक की मात्रा



मानक से अधिक है। इसमें उत्तर प्रदेश के 43 जिले ऐसे हैं जो फ्लोइड तथा 45 जिले जहां के पानी में आर्सेनिक की मात्रा निर्धारित मात्रा से काफी अधिक है।

कालीन उद्योग के चलते भदोही में भूजल प्रदूषण का मामला लंबे समय से समस्या बना हुआ है। कालीन व्यवसाई काती की रंगाई, कालीनों की धुलाई सहित विभिन्न कार्यों में सोडा व विषैले रसायनिकों का खुलकर प्रयोग करते हैं। रंगाई व धुलाई के बाद बचे अवशिष्ट तथा विषैले रसायन युक्त

पानी को शोधित किए बिना भूगर्भ में प्रविष्ट करा देते हैं। जिससे कालीन नगरी के भूगर्भ में सुरक्षित पेयजल विषैला होने के कारण पीने योग्य ही नहीं रहा।

काशी हिंदू विश्वविद्यालय (बीएचयू) के वरिष्ठ वैज्ञानिक डॉक्टर एस बी पांडेय ने कालीन नगरी के भूजल पर लंबा शोध किया , जिसमें पाया गया कि भूगर्भ में सुरक्षित जल में निकल, कोबाल्ट, क्रोमियम व शोशे आदि की मात्रा निर्धारित मात्रा से काफी अधिक है।

शाहजहांपुर में युवती ने लगायी फांसी

शाहजहांपुर ।उत्तर प्रदेश में शाहजहांपुर जिले के थाना अल्हागंज क्षेत्र में बृहस्पतिवार को प्रेम प्रसंग में युवती से घर मिलने आए युवक की जानकारी घर वालों को होने पर युवती ने लोक लाज के डर से कथित रूप से फांसी लगाकर आत्म हत्या कर ली। अपर पुलिस अधीक्षक ग्रामीण मनोज कुमार अवस्थी ने यूनीवार्ता से बताया कि थाना अल्लह गंज क्षेत्र के गांव रावतपुर की रहने वाली युवती (19) के घर बीती रात किसी समय हरदोई जिले के गांव मदनपुर का रहने वाला राजू पांडे बुस गया। आज सुबह जब युवती के पिता ने बेटी के कमरे से राजू पाण्डे को निकलते देखा तो उससे पूछताछ करने लगे जिस पर राजू उनसे झगड़ने लगा और मौके का फायदा उठाकर वहां से भाग गया। अवस्थी ने बताया कि यह बात घर वालों को पता चलने के कारण युवती ने लोक लाज के डर से कमरे में जाकर जहरीला दारुधार्थ खाकर फांसी लगाकर आत्म हत्या कर ली है।

दोस्त के हत्यारे का एनकाउंटर, महिला दरोगा ने मारी गोली

10 दिन तक पेड़ पर मचान बनाकर छिपा रहा ; पुलिस ने घेरा तो ऊपर से चलाई गोली

झांसी।झांसी में अपने दोस्त को कुल्हाड़ी से काटकर मौत के घाट उतारने वाले चिंटू अहिरवार को पुलिस ने घेरकर गोली मारी।पुलिस से बचने के लिए वह पेड़ों पर मचान बनाकर 10 दिन से छिपा था।मुखबिर से मिली लोकेशन के आधार पर पुलिस ने बुधवार रात घेराबंदी की।

तब चिंटू ने पेड़ के ऊपर से ही गोली चला दी। महिला दरोगा की जवाबी फायरिंग में चिंटू को गोली लगी।पुलिस ने उसे अरेस्ट कर लिया है। 12 दिन पहले चिंटू ने अपने ही दोस्त की कुल्हाड़ी

मारकर हत्या कर दी थी। फिर वह ग्वालियर भाग गया था।वापस आने के बाद वह पेड़ पर छिपा हुआ था।

पुलिस से बचने के लिए मचान पर ही सोता था

एसपी सिटी ज्ञानेंद्र कुमार सिंह ने बताया कि आरोपी चिंटू अहिरवार सकराइ इलाके के जावन गांव का रहने वाला है।

उसने 22 दिसंबर को गांव के अपने जंगरी दोस्त रामप्रसाद कुशवाहा (45) की कुल्हाड़ी मारकर हत्या कर दी थी।

डीडीसी चकबंदी का पेशकार 20 हजार घूस लेते रंगे हाथों गिरफ्तार

संतकबीरनगर। उत्तर प्रदेश में संतकबीरनगर जिले में आज भ्रष्टाचार निवारण संगठन बस्ती मण्डल बस्ती ने एक भ्रष्ट लोक सेवक मुकेश कुमार यादव को रिश्वत लेते रंगे हाथों गिरफ्तार किया। मुकेश कुमार यादव पुत्र रामचन्द्र यादव निवासी ग्राम कटरा खुर्द पोस्ट बरहपुर थाना कसानगंज, जनपद बस्ती, उत्तर प्रदेश, सम्प्रति पेशकार डी0डी0सी0 न्यायालय चकबन्दी, तहसील सदर, जनपद संतकबीरनगर को शिकायतकर्ता से उसके गाटा संख्या 1632 को बनाए रखने तथा विपक्षी की आपति खारिज करने के एवज में 20,000 रुपये रिश्वत लेते हुए रंगे हाथ डीडीसी न्यायालय परिसर संतकबीरनगर से गिरफ्तार कर लिया गया।

गिरफ्तार आरोपी पेशकार के विरुद्ध थाना कोतवाली खलीलाबाद जनपद संतकबीरनगर में मु0अ0सं0 17/2024 धारा 7/13 (1) वी सपठित 13 (2) भ्रष्टाचार निवारण

अधिनियम 1988 यथा संशोधित (संशोधन) अधि0 2018 में प्राथमिकी पंजीकृत कर विधिक कार्रवाई की गई।

भ्रष्टाचार निवारण संगठन बस्ती मण्डल बस्ती के इंस्पेक्टर उदय प्रताप सिंह यादव ने बताया कि ग्राम जंगल ऊन बलुअरा तहसील खलीलाबाद निवासी शिकायतकर्ता गुलाम मुस्तफा ने शिकायत की थी कि चकबंदी अधिकारी न्यायालय द्वारा नियमानुसार उसे चक आवंटित किया गया है, एसओसी न्यायालय ने भी उसे पुष्ट कर दिया। जिसके विरुद्ध उसके विपक्षी ने डीडीसी चकबंदी के न्यायालय में निगरानी दाखिल करके उसका चक परिवर्तन कराने का प्रयास किया जा रहा है।

इस संबंध में उसने डीडीसी के पेशकार मुकेश यादव से बात की तो उन्होंने कहा कि तुम्हारा विपक्षी 80 हजार रुपये दे दे रहा है।तुम 70 हजार दे दो तो तुम्हारे विपक्षी की निगरानी खारिज करा दूंगा।

वारदात को अंजाम देने के बाद वह सीधे झांसी स्टेशन आया। फिर ग्वालियर भाग गया। 12 दिन बाद वह गांव लौट आया, लेकिन घर की जगह उसने खेत में एक पेड़ पर मचान बनाकर छिपा रहा। रात को वह मचान पर ही सोता था।ताकि पुलिस उस तक न पहुंच सके।

मिली कि चिंटू रात के समय अंधेरे में खेत की ओर जाने वाला है। इस पर थानाध्यक्ष नीलेश कुमार ने पुलिस टीम के साथ आरोपी की घेराबंदी की। खुद को गिरता देख आरोपी ने पुलिस टीम पर फायरिंग शुरू कर दी। तब नीलेश कुमार ने बचाव में फायरिंग कर आरोपी के पैर में गोली मारी।इससे आरोपी गिर गया। गोली लगते ही आरोपी चिल्लाने लगा कि माफ कर दो।

उसने अपना तमंचा भी फेंक दिया।तब पुलिस टीम ने उसे गिरफ्तार कर लिया। उससे तमंचा और कारतूस बरामद हुए हैं।

शादी का झांसा देकर रेप करने का आरोपी गिरफ्तार

आजमगढ़। आजमगढ़ जिले के तरवां थाना क्षेत्र में शादी का झांसा देकर रेप का मामला सामने आया है। इस मामले में पीड़िता ने पुलिस को दिए शिकायती पत्र में आरोप लगाया कि आरोपी विकास यादव ने पीड़िता को शादी का झांसा देकर रेप की घटना को अंजाम दिया। इस बारे में जब पीड़िता ने शिकायत की तो आरोपी के घर वालों ने गाली-गलौच करते हुए जान से मारने की धमकी दी। इस मामले में पुलिस ने मुकदमा दर्ज कर मामले की विवेचना शुरू कर दी। इसके साथ ही पीड़िता का मेडिकल कराया गया। मेडिकल में रेप की पुष्टि होने पर आरोपी की तलाश शुरू कर दी गई। इसके साथ ही रेप और पाक्सो एक्ट की धाराओं में वृद्धि की गई। इसी क्रम में आरोपी की गिरफ्तारी की गई। मामले की विवेचना कर रहे तरवां थाने के प्रभारी राम प्रसाद बिंद ने बताया कि आरोपी विकास यादव की तलाश की जा रही थी। इसी बीच पुलिस को सूचना मिली की आरोपी विकास यादव खजुरा के पास है। इस सूचना पर मौके पर पहुंची पुलिस ने आरोपी को हिरासत में ले लिया। आरोपी को न्यायालय भेजा जा रहा है जहां से जेल रवाना किया जाएगा। पुलिस का कहना है कि आरोपी के विरुद्ध वैधानिक कार्रवाई की जा रही है।

झांसी : अटल एकता पार्क में अश्लीलता का आरोपी गिरफ्तार

झांसी । उत्तर प्रदेश के झांसी महानगर स्थित अटल एकता पार्क में अश्लीलता की हदें पार कर महिलाओं को अपमानित करने के आरोपी संदीप अरोड़ा को गुरुवार को पुलिस ने गिरफ्तार कर लिया। पार्क में सुबह सैर के दौरान कुछ लोगों की टोली ने सार्वजनिक रूप से ऐसी अभद्रता शुरू कर दी जो समाज के आधे हिस्से महिला वर्ग के लिए बेहद

मध्यस्थों के पैनल हेतु आवेदन 20 जनवरी तक करें

ललितपुर। अध्यक्ष, जिला उपभोक्ता विवाद प्रतिरोष आयोग, ललितपुर ने अवगत कराया है कि जिला उपभोक्ता प्रतिरोष आयोग ललितपुर से सम्बद्ध मध्यस्थता प्रकोष्ठ उपभोक्ता मामलों में मध्यस्थता के लिए मध्यस्थों का एक पैनल तैयार करने का प्रस्ताव किया जा रहा है, जिसके क्रम में पात्र भारतीय नागरिकों से 20.01.2024 तक आवेदन आमंत्रित किये जा रहे हैं। आवेदन सम्बंधी पूर्ण जानकारी एवं प्रारूप विभाग की वेबसाइट ht/sccdr.cup.nic.in से डाउनलोड किया जा सकता है, जो दिनांक 20.01.2024 को सार्य 4 बजे तक जिला उपभोक्ता विवाद प्रतिरोष आयोग, कलैक्ट्रेट परिसर ललितपुर में जमा करा सकते हैं।

नाबालिगों के वाहन चलाने पर होगी नियमानुसार कार्यवाही

ललितपुर। पुलिस अधीक्षक म॰मुस्ताक के आदेशानुसार एवं अपर पुलिस अधीक्षक अनिल कुमार व क्षेत्राधिकारी यातायात राजकुमार मिश्रा के निर्देशन में प्रभारी यातायात आलोक कुमार तिवारी द्वारा शहर क्षेत्र के प्रमुख चौराहों, स्थनों पर अपराधन चलाने वाहन चलाकों को यातायात नियमों के बारे में जागरूक किया गया। मौके पर वाहन चालकों को शराब, नशीले



पदार्थों का सेवन कर, स्टैंटिंग करते हुये वाहन चलाने वाले वाहन चालकों को जागरूक करते हुये चैकिंग अभियान

चलाकर उल्लंघन करने वाले चालकों के विरुद्ध आवश्यक वैधानिक कार्यवाही की गयी। साथ ही नगर क्षेत्र में पैदल भ्रमण कर यातायात पुलिस टीम मु.आ. बन्श बहादुर सिंह, आरक्षी आशुतोष गुप्ता, मु.आ. रमेश कुमार के साथ दुकानदारों को दुकान का सामान बाहर न रखने के लिए।इसके अलावा अवैध अस्थाई, स्थाई अतिक्रमण हटाने के लिये जागरूक किया गया। आम

जन-मानस को सड़क सुरक्षा नियमों के बारे में जागरूक किया गया कि दो पहिया वाहन चलाने समय हमेशा हेलमेट का प्रयोग करें, तीन सवारी बैठाने दो पहिया वाहन न चलायें, वाहन को ओवर-स्पीड में न चलाये, एक्सेलेंस से अन्य आकस्मिक सेवा सम्बन्धी वाहनों को रास्ता दें, सड़क पर वाहन चलाने समय हमेशा सड़क सुरक्षा नियमों का पालन करें।

शार्ट न्यूज

हज आवेदन की बढ़ाई गई समय सीमा

ललितपुर। अल्पसंख्यक कल्याण, निदेशालय 620, इन्दिरा भवन, उप्र0, लखनऊ द्वारा बताया गया कि हज यात्रा 2024 के लिये ऑनलाइन हज आवेदन पत्र की सुविधा प्रारम्भ हो गयी है।हज यात्रा हेतु ऑनलाइन आवेदन की अन्तिम तिथि दिनांक 15.01.2024 तक बढ़ा दी गयी है।जिले से आवेदन करने वाले यात्रियों को ऑनलाइन आवेदन करने एवं प्रपत्रों को अपलोड कराये जाने की सुविधा उपलब्ध कराने के लिये हज फैसिलीटेशन सेन्टर खोले गये है, जनपद ललितपुर में हज फैसिलीटेशन सेन्टर की सुविधा मस्जिद कदीम, जिला अस्पताल के पास, ललितपुर के परिसर में स्थापित किया गया है।हाजी मौलाना इब्राहीम इसके देख-रेख करींग और हज यात्रा के लिये आवेदन करने वाले लोगों को आवश्यक सुविधायें उपलब्ध करायेंगे। हज आवेदन भरने के पूर्व प्रत्येक आवेदन को हज यात्रा के दिशा-निर्देशों को भली-भांती पढ़ लेना चाहिए तथा यात्रा के लिये अन्तर्राष्ट्रीय पासपोर्ट भी जारी करा लेनी चाहिए, जिसकी वैधता 31.01.2025 होनी चाहिए।हज सत्र 2024 के ऑनलाइन आवेदन हज कमटी ऑफ़ इण्डिया की वेबसाइट https://hajcommittee.gov.in मोबाइल एप हज सुविधा पर भी भरे जा सकते है।

तीन बच्चों के मां की सदग्ध परिस्थितियों में मौत

कुशीनगर। कुशीनगर के रामकोला उपनगर के मथुरा नगर में विवाहिता का सदग्ध परिस्थिति में मौत हो गई।मृतका के पिता ने भवति को फांसी लगाकर हत्या करने की बात कही। सूचना पर पहुंची रामकोला पुलिस घटना स्थल के निरीक्षण कर कार्रवाई में जुटी है।मिली जानकारी के अनुसार बृहस्पतिवार को नगर पंचायत रामकोला के वार्ड नम्बर 12, मां धर्मसंधा नागर (मथुरा नगर) में तीन बच्चों की मां 27 वर्षीय मंजू देवी पत्नी राजेश मढ़ेशिया की सदग्ध परिस्थिति में मौत हो गई।मृतिका का पति राजेश ने बताया की छत से उतरते हुए फिसल कर गिर गई जिससे गंभीर रूप से घायल हो गई।जब अस्पताल लेकर गए तब तक उसकी मौत हो गई थी।बेटी की मौत की खबर पर पहुंचे महिला के पिता पारस मढ़ेशिया ने बताया की हमको गलत सूचना दिया गया।मेरी बेटी को फांसी लगा कर मारा गया है।घटना स्थल पर चर्चा यह भी थी की दोपहर में पति पत्नी के बीच किसी बात को लेकर विवाद हुआ है उसके बाद पति कही चला गया है और पत्नी कमरा बंद कर छत की कुंडी से लटक गई थी।परिजन दरवाजा तोड़ कर उसको लेकर सी एच सी रामकोला लेकर गए जहा जहां डॉक्टरों ने मृत बताया।रामकोला पुलिस घटना स्थल का निरीक्षण कर विधिक कार्यवाही के बाद शव को पोस्टमार्टम के लिए भेज दिया है।

हापुड़ में अनियंत्रित होकर बस पलटी

हापुड़।गढ़मुक्तेश्वर थाना क्षेत्र में गढ़- मेरठ रोड पर गांव हिरनपुरा के पास मेरठ से आ रही बस अनियंत्रित होकर पलट गई।जिसमें सवार महिला बच्चे समेत एक दर्जन से अधिक यात्री घायल हो गए।घायलों को निजी अस्पताल में भर्ती कराया। गनीमत रही कि बड़ा हादसा होने से टल गया। बताया गया कि बस डगमगार है।पुलिस ने बस को सड़क से हटवाकर यातायात सुचारु कराया। जानकारी के अनुसार बृहस्पतिवार को बस मेरठ से बुलंदशहर के आहार जा रही थी।जैसे ही बस गढ़मुक्तेश्वर कोतवाली क्षेत्र के गांव हिरनपुरा चुाँची के पास मेरठ रोड पर पहुंची तो अचानक से बस अन्रियंत्रित होकर पलट गई।बस के पलटते ही उसमें सवार यात्रियों में चीख पुकार मच गई।आसपास के दुकानदार और राहगीरों ने महिला बच्चों को बस से बाहर निकाला।हादसे की सूचना मिलने पर आनन फानन में पुलिस बल मौके पर पहुंचा और घायलों को स्थानीय अस्पताल में भर्ती करा दिया। गनीमत रही कि हादसे में कोई गंभीर रूप से घायल नहीं हुआ।पुलिस के अनुसार बस में सवार विशाल, ननका, राहित, उदय, परिचालक सलीम, जयपाल, कन्हैया, आयुश, आसिफ, नाजरिन, जरा, शंकर, लेखराज और रोहित घायल हुए हैं।जिनको स्थानीय अस्पताल में भर्ती कराकर उपचार दिलाया गया है।

आगरा में 74 हजार हेक्टयर की फसल पर खतरा

आगरा। व्टिडन भरी ठंड और घने कोहरे ने जहां जनजीवन अस्त व्यस्त कर दिया है, तो फसलों के लिए बड़ा संकट खड़ा हो गया है। आगरा जिले में 74 हजार हेक्टयर में फैली आलू की फसल खतरे में है।1.10 लाख किसानों की मुश्किलें बढ़ रहीं हैं। आलू में झुलसा रोग का प्रकोप दिखने लगेगा। इसके लिए उद्यान विभाग ने किसानों के लिए एडवाइजरी जारी की है।किसानों को फसल में फंफूदनाशक दवा का छिड़काव करने सलाह दी जा रही है। सर्दी शुरू होते ही किसानों को झुलसा रोग की चिंता सताने लगती है।मेरठ के केंद्रीय आलू अनुसंधान क्षेत्रीय केंद्र ने एडवाइजरी जारी कर दी है। उनके अनुसार इंडो-ब्लाइटकास्ट(पैन इंडोसॉल) से छिछला झुलसा बीमारी का पूर्वनुमान लगाया जा सकता है। जिस तरह का मौसम है, इस मौसम में इस रोग की आशंका बढ़ जाती है। आगरा मंडल के उप निदेशक उद्यान धर्म पाल यादव का कहना है कि 16-20 डिग्री सेल्सियस में इस रोग की फफूंद वृद्धि होती है। इस समय तापमान इस रोग के लिए मुफीद है। कम से कम चार घंटे तक रात का तापमान सामान्य से कम होना।बादल रहना या 0.1 मिमी बारिश होना। इस मौसम में यह रोग फसल पर प्रभावी होता है।

मुख्तार केस में 10 जनवरी को होगी सुनवाई

गाजीपुर। गाजीपुर जेल में बंद माफिया मुख्तार अंसारी और उसके सहयोगियों की मुश्किलें कम होने का नाम पहल ले रही हैं। आज मनोज राय हत्याकांड मामले में सुनवाई हुई। इसमें मुख्तार अंसारी की वचुअल पेशी हुई। मुख्तार अंसारी के अधिवक्ता लियाकत अली ने बताया अब इस मामले में 10 जनवरी को सुनवाई होगी।मालूम हो कि मनोज राय की हत्या साल 2001 में हुई थी।मृतक मनोज राय के पिता शैलेंद्र राय जो बक्सर बिहार के रहने वाले हैं उन्होंने मोहम्मदाबाद कोतवाली में मुख्तार अंसारी और अन्य के खिलाफ 2023 में मुकदमा दर्ज कराया था।बता दें कि 15 जुलाई 2001 को उसरी चट्टी हत्याकांड हुआ था और उसी दिन मनोज राय की भी हत्या हुई थी। उस समय मनोज राय को भी मुख्तार अंसारी ने हमलावरों में शामिल बताते हुए मुकदमा दर्ज कराया था। वहीं, मनोज राय के पिता ने अपने पुत्र की हत्या का आरोप लगाते हुए मुकदमा दर्ज कराया था।पुलिस की चार्जशीट में मृतक मनोज राय के पिता ने मुख्तार अंसारी व अन्य लोगों को नामजद किया था।

हमीरपुर के सभी नौ सीएचसी में 50 बेड और बढ़ाने का शासन का फैसला

हमीरपुर। उत्तर प्रदेश के हमीरपुर जिले में सभी नौ सामुदायिक स्वास्थ्य केंद्र (सीएचसी) को पचास बेड बढ़ाकर सी बेड करने का फैसला शासन ने किया है। इन्हे फील्ड हास्पिटल के नाम से जाना जायेगा। इसके लिये हरेक सीएचसी को सवा तीस करोड़ रुपये का बजट आवंटित किया जायेगा। सीएमओ कार्यालय के अवर अभियंता आरके अवस्थी ने गुरवार को बताया कि जिले में टट, गोहांड, सरीला, मुस्कुरा, नौरंगा,छानी, इमिलिया, मौदहा और कुरारा समेत नौ पीएचसी कार्यरत है। मगर अभी भी गोहांड,इमिलिया,नौरंगा को पूर्ण रूप से सीएचसी का दर्जा नहीं मिला है।श्रीधर भी सीएचसी का दर्जा मिल जायेगा। हर एक सीएचसी पहले से ही तीस बेड की बनी है,हर एक में शासन ने कोविड को देखते हुये बीस बेड को कोविड वार्ड बनवा दिया गया है। इस प्रकार हर एक सीएचसी पचास बेड का की होगी है। शासन का मानना है कि बढ़ती जनसंख्या के अनुसार हरेक को बगल में भूमि लेकर पचास बेड का फील्ड हास्पिटल का निर्माण किया जायेगा।

सोशल मीडिया पर योगी को धमकी देने वाले के खिलाफ देवरिया में मुकदमा दर्ज

देवरिया। सोशल मीडिया पर मुख्यमंत्री योगी आदित्यनाथ को धमकी देने वाले सिरफिरे के खिलाफ गुरुवार को उत्तर प्रदेश के देवरिया जिले के रुद्रपुर कोतवाली में मुकदमा दर्ज कर जांच की जा रही है। क्षेत्राधिकारी रुद्रपुर अंशुमान श्रीवास्तव ने यहां बताया कि एक सिरफिरे ने बुधवार की शाम सोशल मीडिया के एक्स पर मुख्यमंत्री योगी आदित्यनाथ को जान से मारने की धमकी दिये जाने की जानकारी होने पर अजीत यादव नामक व्यक्ति के खिलाफ धारा 505(2), 506 आईपीसी के तहत रुद्रपुर कोतवाली में मुकदमा दर्ज कर मामले की जांच की जा रही है। गौरतलब है कि देवरिया जिले के रुद्रपुर तहसील क्षेत्र के फतेहपुर में भूमि विवाद में हुए नरसंहार में एक ही परिवार के पांच लोगों के साथ दूसरे पक्ष से एक व्यक्ति की हत्या दो अक्टूबर 23 में हुई थी, जिसमें पुलिस ने मुकदमा दर्ज कर कई लोगों को गिरफ्तार किया है।

भारत ने दक्षिण अफ्रीका को दूसरे टेस्ट में सात विकेट से हराकर सीरीज में बराबरी की

– प्लेयर ऑफ मैच – सिराज

– प्लेयर ऑफ सीरीज – बुमराह, एल्वर

केपटाउन (एजेंसी)। भारतीय क्रिकेट टीम ने यहां दूसरे और अंतिम क्रिकेट टेस्ट मैच में मेजबान दक्षिण अफ्रीका को सात विकेट से हराकर सीरीज में 1-1 से बराबरी कर ली है। सीरीज का पहला मैच दक्षिण अफ्रीका ने जीता था। भारतीय टीम ने जीत के लिए मिले 79 रनों के लक्ष्य को तीन विकेट पर ही हासिल कर लिया। इस मैच में गेंदबाज हावी रहे। पहली पारी में दक्षिण अफ्रीका की टीम को 55 रन पर ही समेटने के बाद भारतीय टीम भी 153 रन पर आउट हो गई थी। इस प्रकार भारतीय टीम को पहली पारी में 98 रनों की बढ़त मिली थी। दूसरी पारी में एडम मर्क्रम के शतक से दक्षिण अफ्रीका की टीम ने 176 रन बनाये। मर्क्रम ने शानदार बल्लेबाजी कर 103 रन बनाये पर वह अपनी टीम की हार नहीं टाल पाये। इस प्रकार भारतीय टीम को जीत के लिए 79 रन का लक्ष्य मिला। भारतीय टीम ने इस छोटे लक्ष्य को दूसरे दिन 3 विकेट खोकर ही हासिल कर लिया।

इस प्रकार 30 साल में भारतीय टीम ने



पहली बार केपटाउन के मैदान पर कोई टेस्ट जीता है। भारत ने जीत के साथ इस सीरीज को 1-1 से बराबरी पर समाप्त किया। इस मैच में मोहम्मद सिराज और जसप्रीत बुमराह ने शानदार गेंदबाजी की।

भारत ने केवल 2 दिन के अंदर मेजबान

टीम को हराकर अपनी क्षमता दिखायी। इस मैच में टॉस जीतकर डीन एल्वर ने पहले बल्लेबाजी करने का फैसला लिया। सिराज ने महज 15 रन देकर 6 विकेट लिए और पूरी टीम पहली पार में 55 रन के स्कोर पर आउट हो गयी। पहली पारी में भारतीय टीम के

बल्लेबाजों का प्रदर्शन भी अच्छा नहीं रहा था। पूरी टीम मिलकर 153 रन ही बना सकी थी। रोहित शर्मा, शुभमन गिल और विराट कोहली के अलावा कोई बल्लेबाज खाता नहीं खोल पाया।

दूसरी इनिंग में मेजबान बुमराह की घातक

गेंदबाजी के सामने टिक नहीं पाये। बुमराह ने छह विकेट लेकर टीम के बड़े स्कोर की उम्मीद समाप्त कर दी। एक छेर पर अनुभवी मर्क्रम छटे रहे और शानदार शतकीय पारी खेली। इसके बाद भी मेजबान टीम भारत के सामने महज 79 रन का लक्ष्य ही रखने में कामयाब हो पाया। उनके अलावा कोई भी खिलाड़ी बड़ी पारी नहीं खेल पाया।

30 साल में पहली बार इस मैदान पर जीता टेस्ट

भारतीय टीम ने 30 साल में केपटाउन में पहला टेस्ट जीता है। इससे पहले केपटाउन में कुल 6 मुकाबले हुए थे। जिसमें भारत ने 4 गंवाए थे और 2 ड्रॉ हुए थे। केपटाउन में भारत ने पहला टेस्ट 1993 में खेला था। चार मैचों की टेस्ट सीरीज में चौथा टेस्ट ड्रॉ रहा था। इसके बाद 2011 में भी केपटाउन में हुआ तीसरा टेस्ट ड्रॉ हुआ था। इस मैदान पर भारतीय टीम ने पहली बार दक्षिण अफ्रीका को टेस्ट में हराया है।

इस मैच में जीत के लिए भारतीय टीम को पांच सत्र और 642 गेंदें ही खेलनी पड़ीं। इस प्रकार यह टेस्ट क्रिकेट के इतिहास में खेला गया सबसे छोटा मैच रहा। इससे पहले, 1932 में मेलबर्न में ऑस्ट्रेलिया और दक्षिण अफ्रीका के बीच हुए टेस्ट में केवल 656 गेंदें फेंकी गई थीं।

ऑस्ट्रेलिया-पाक मैच में बारिश बनी बाधा

सिडनी (एजेंसी)। सलामी बल्लेबाज डेविड वार्नर के 34 रनों की सहायता से ऑस्ट्रेलिया ने यहां पाकिस्तान के खिलाफ खेले जा रहे तीसरे और अंतिम टेस्ट क्रिकेट मैच में अपनी पहली पारी में दो विकेट पर 116 रन बनाए। दूसरे दिन का खेल समाप्त होने के समय मॉनस लाबुशेन 23 और



स्टीव स्मिथ 6 रन पर खेल रहे थे। दूसरे दिन खराब रोशनी और बारिश के कारण मैच तय समय से पहले ही समाप्त हो गया और केवल 46 ओवर ही फेंके जा सके। पाक ने इस मैच में पहली पारी में 313 रन बनाए थे। इस प्रकार पहली

पारी के आधार पर ऑस्ट्रेलियाई टीम अभी भी उससे 197 रनों से पीछे है। दूसरे सत्र में खराब रोशनी के कारण भी खेल में बाधा आई।

वहीं अपना 112वां और विदायी

टेस्ट मैच खेल रहे वार्नर आगा सलमान की गेंद पर बाबर आजम के हाथों कैच हुए। अब वार्नर के पास दूसरी पारी में भी अवसर है। वार्नर को इस मैच में एक जीवनदान मिला पर उसका वह लाभ नहीं उठ पाये। जब वह 20 रन पर खेल रहे थे तब स्लिप में सैम अयूब ने उनका कैच छोड़ा था।

वार्नर ने सुबह 6 रन से से आगे खेलते हुए अच्छे शॉट लगाये थे और दर्शकों को उनसे बड़ी पारी की उम्मीद थी। इसके बाद दूसरे सत्र में सलामी बल्लेबाज उस्मान ख्वाजा ने 47 रन बनाकर पारी को आगे बढ़ाया। ऑस्ट्रेलिया ने लंच तक एक विकेट पर 78 रन बनाए थे।

टी20 विश्व कप 2024: भारत-पाकिस्तान मैच की तारीख आई सामने, पहला मुकाबला आयरलैंड से!

नई दिल्ली (एजेंसी)। भारत टी20 विश्व कप 2024 के दौरान 9 जून को न्यूयॉर्क में पाकिस्तान से भिड़ेगा और अपने कष्टप्रद प्रतिद्वंदी के खिलाफ मैच से चार दिन पहले अपने अभियान की शुरुआत में आयरलैंड से खेलेगा। सूत्रों के अनुसार, भारतीय टीम, जो अपने दूसरे टी20 विश्व कप खिताब की तलाश में है, क्वालिफाई होने पर अपने ग्रुप मैच यूएसए में और सुपर 8 मैच वेस्ट इंडीज में खेल सकती है। भारत अपने अभियान की शुरुआत करने के लिए 5 जून को न्यूयॉर्क में आयरिश टीम से भिड़ेगा।

पाकिस्तान के खिलाफ मैच के बाद, भारत अपने अंतिम ग्रुप स्टेज गेम में कनाडा का सामना करने के लिए फ्लोरिडा जाने से पहले 12 जून को न्यूयॉर्क में संयुक्त राज्य अमेरिका का



सामना करेगा। 15 जून को भारत बनाम कनाडा का मुकाबला हो सकता है। अगर भारत सुपर 8 चरण के लिए क्वालीफाई करता है, तो उनका पहला मैच 20 जून को बारबाडोस में होगा। उम्मीद है कि भारतीय टीम अपने सभी सुपर 8 मैच वेस्टइंडीज में खेलेगी। सूत्रों

के मुताबिक टूर्नामेंट का फाइनल 29 जून को उसी स्थान पर खेले जाने की उम्मीद है।

हालिया रिपोर्ट के मुताबिक, भारतीय स्टार रोहित शर्मा और विराट कोहली टी20 वर्ल्ड कप के लिए टीम का हिस्सा बनने के इच्छुक हैं। रोहित

और कोहली दोनों ने नवंबर 2022 में इंग्लैंड के खिलाफ टी20 विश्व कप सेमीफाइनल के बाद से भारत के लिए सबसे छोटे प्रारूप में नहीं खेला है। इसी रिपोर्ट में यह भी कहा गया है कि टी20 विश्व कप 2024 को ध्यान में रखते हुए आईपीएल के दौरान कुल 30 खिलाड़ियों पर नजर रखी जाएगी।

वेस्टइंडीज और अमेरिका में होने वाले टी20 विश्व कप से पहले इंडियन प्रीमियर लीग (आईपीएल) में लगभग 30 खिलाड़ियों के प्रदर्शन पर नजर रखी जाएगी। अभी यह देखा होगा कि अगरक और उनके साथी 11 जनवरी से मोहाली में होने वाली श्रृंखला के लिए रोहित और कोहली का चयन करते हैं या नहीं या फिर आईपीएल के दौरान ही उनकी फॉर्म और फिटनेस पर नजर रखी जाएगी।

एमबापे ने फिर गोल दागा, पेरिस सेंट जर्मेन ने चैंपियंस ट्रॉफी जीती



जोकोविच कलाई की चोट से परेशान, सर्बिया को हराकर ऑस्ट्रेलिया कार्टर फाइनल में



पर्थ (ऑस्ट्रेलिया) (एजेंसी)। नोबाक जोकोविच का कलाई की चोट के कारण संघर्ष जारी है, जिसका फायदा उठाकर ऑस्ट्रेलिया ने बुधवार को यहां सर्बिया को 3-0 से हराकर यूनाइटेड कप टैनिस टूर्नामेंट के क्वार्टर फाइनल में प्रवेश किया। इस बीच पोलैंड ने चीन को 3-0 से हराकर सेमीफाइनल में प्रवेश कर लिया जबकि फ्रांस ने इटली और यूनाइन ने कनाडा को हराकर अंतिम 8 में जगह बनाई।

जोकोविच चेक गणराज्य के खिलाफ पिछले मैच में भी कलाई की चोट से परेशान रहे थे लेकिन तब भी उन्होंने जेरी लेचका को हराया था। विश्व के नंबर एक खिलाड़ी को हालांकि अलेक्स डिमित्री के खिलाफ संघर्ष करना पड़ा। ऑस्ट्रेलिया के खिलाड़ी ने यह मैच 6-4, 6-4 से जीता। इसके बाद अजला टोमलजानोविच ने नतालिया

स्टवानोविच के खिलाफ 6-1, 6-1 से जीत दर्ज करके ऑस्ट्रेलिया को 2-0 की अजेय बढ़त दिलाई। मैथ्यू एब्डेन और स्टॉम हंटर ने मिश्रित युगल में देजाना रेडनोविच और निकोला कैसिक को 6-3, 6-3 से हराया, जिससे आस्ट्रेलिया बलीन स्वीप करने में सफल रहा।

इससे पहले पोलैंड और चीन के बीच खेले गए मैच में शीर्ष वरीयता प्राप्त झ्गा स्विघातेक ने दुनिया की 14वें नंबर की खिलाड़ी शेंग किनवेन को महिला एकल में 6-2, 6-3 से हराया। वहीं हुबर्ट हुरकाज ने झ्गा झिंजेन को पुरुष एकल में 6-3, 6-4 से मात दी। मिश्रित युगल में केटरीना पोटर और जान जीलिंस्की ने याउ शियाओदी और सुन फांजिंग को 6-3, 5-7, 10-7 से हराया। पोलैंड की टीम अब सिडनी में सेमीफाइनल खेलेंगी जहां उसका सामना फ्रांस और नॉर्वे के बीच होने वाले मैच के विजेता से होगा।

दीपा ने जिम्नास्टिक नेशनल चैंपियनशिप में शीर्ष स्थान हासिल किया



– महिला वर्ग में रेलवे की टीम जीती

भुवनेश्वर (एजेंसी)। दीपा कर्माकर ने शानदार वापसी करते हुए सीनियर आर्टिस्टिक जिम्नास्टिक नेशनल चैंपियनशिप में नंबर एक स्थान हासिल किया है। ओलंपियन दीपा ऑलराउंड प्रदर्शन करते हुए कुल 49.55 अंकों के साथ ही शीर्ष पर रही। इस चैंपियनशिप में दीपा त्रिपुरा का प्रतिनिधित्व कर रही थीं। उन्होंने वॉल्ट पर 13.40, अनइवन बार्स पर 10.65, बैलेंस बीम पर 13.10 और फ्लोर एक्सरसाइज पर 12.40 रिकॉर्ड अंक हासिल किए। रेलवे की प्रगति दास 47.00 और स्वास्तिका गांगुली 45.30 अंक लेकर ऑल-आराउंड में दूसरे और तीसरे स्थान पर रहीं। ऑल-

आराउंड श्रेणी में शीर्ष पर रही दीपा ने कहा, 'मैं आठ साल बाद सीनियर नेशनल में उतर रही हूं, मुझे इससे बहुत अच्छा लग रहा है, और मैं अपने इस प्रदर्शन से वास्तव में खुश हूं।' मैं आगे भी अच्छा प्रदर्शन करने का प्रयास करिशा। उन्होंने कहा, यहां जिमनास्टिक सेंटर देखकर काफी अच्छा है और मुझे भरोसा है कि यहां से बहुत सारे ओलंपिक और एशियाई खेलों के जिमनास्ट तैयार करेंगे। वहीं महिला टीम वर्ग में रेलवे की टीम ने 182.60 अंकों के साथ जीत दर्ज की। महाराष्ट्र की टीम 169.95 अंकों के साथ दूसरे जबकि पंथिम बंगाल 166.80 अंकों के साथ तीसरे स्थान पर रही। इसके अलावा मेजबान ओडिशा की टीम को 164.65 अंकों के साथ चौथा स्थान मिला।

टी20 विश्वकप में अमेरिकी टीम की ओर से खेलेंगे उन्मुक्त ?

नई दिल्ली । भारतीय अंडर – 19 टीम के कप्तान रहे उन्मुक्त को लंबे इंतजार के बाद भी भारतीय टीम में जगह नहीं मिली थी । इसके बाद उन्मुक्त 28 साल की उम्र में ही संन्यास लेकर अमेरिकी टीम में खेलने वाले गये थे । अब माना जा रहा है कि अगले



साल अमेरिका में होने वाले टी20 विश्वकप में वह अमेरिकी टीम की ओर से खेल सकते हैं । उन्मुक्त ने कुछ समय पहले कहा था ‘ मैं अमेरिकी क्रिकेट की दीर्घकालिक प्रगति का हिस्सा बना और अपने क्रिकेट करियर में नया कदम उठाया है । मेजर लीग क्रिकेट के शुरू होने की मुझे खुशी है । माइनर लीग क्रिकेट में स्ट्राइकर्स की ओर से खेलने का मौका मिलने से मैं उत्साहित हूं ।’ जिस प्रकार से उन्मुक्त चंद ने अमेरिका क्रिकेट में अपने कदम रखे हैं, ऐसे में इस बड़े टूर्नामेंट में इस टीम की तरफ से खेल सकते हैं. उन्मुक्त ने साल 20 12 में भारतीय अंडर – 19 टीम को विश्व कप में जीत दिलाई थी । उस दौरान भारत की राष्ट्रीय टीम में वीरेंद्र सहवाग, गौतम गंभीर और शिखर धवन जैसे दिग्गज खिलाड़ी थे । ऐसे में इस युवा को अवसर नहीं मिल पाया । इसके बाद उन्होंने काफी समय तक परेल् क्रिकेट में खेला पर जब उन्हें लगा की अब भारतीय टीम में जगह नहीं मिलेगी तो वह देश से बाहर चले गये ।

एफसी एशियन कप 12 जनवरी से, भारतीय टीम का पहला मुकाबला ऑस्ट्रेलिया से होगा

नई दिल्ली । स्टार खिलाड़ी सुनील छेत्री की कप्तानी में भारतीय टीम इसी माह होने वाले एफसी एशियन कप में उतरेगी । एफसी एशियन कप कतर में 12 जनवरी से 10 फरवरी तक होगा। इस टूर्नामेंट के लिए 26 सदस्यीय दल में गोलकीपर गुरप्रीत सिंह संधू और डिफेंडर संदेश झिंगन भी शामिल किये गये हैं । इसमें भारतीय टीम को ग्रुप बी में रखा गया है । भारत का पहला मैच 13 जनवरी को ऑस्ट्रेलिया से होगा। भारतीय फुटबॉल टीम पांचवी बार इस टूर्नामेंट में खेलेंगी । इससे पहले टीम 1964,1984, 2011 और 2019 में इसमें भाग लिया था । साल 1964 में ही भारतीय टीम फाइनल तक पहुंची थी । अन्य तीन सत्र में उसे ग्रुप स्तर पर ही हार का सामना करना पड़ा था । एशियन कप में भारत को अपने ग्रुप में ऑस्ट्रेलिया के अलावा उज्बेकिान और सीरिया से खेलना होगा । भारत का पहला मुकाबला ऑस्ट्रेलिया के खिलाफ 13 जनवरी, दूसरा मुकाबला उज्बेकिस्तान के खिलाफ 18 जनवरी और सीरिया के खिलाफ तीसरा मुकाबला 23 जनवरी को होगा ।



पूर्व फॉर्मूला वन रेसर विल्सन फिटिपाल्डी को जन्मदिन पर पड़ा दिल का दौरा

ब्रासीलिया । ब्राजील के पूर्व फॉर्मूला वन ड्राइवर और फॉर्मूला वन टीम के मालिक विल्सन फिटिपाल्डी जूनियर को क्रिसमस के दिन उनके 80वें जन्मदिन की डिनर पार्टी के दौरान दिल का दौरा पड़ा । ब्राजील के खेल समाचार आउटलेट ग्रांडे प्रेमियो ने बुधवार को यह जानकारी दी । ब्राजील के दो बार के फॉर्मूला वन वर्ल्ड चैंपियन इमर्सन फिटिपाल्डी के भाई विल्सन ने क्रिसमस दिवस पर अपना 80वां जन्मदिन मनाया । रिपोर्ट में कहा गया है कि रात के खाने के दौरान, मांस के एक टुकड़े से उनका दम घुट गया और लंबे समय तक उन्हें ऑक्सीजन नहीं मिली, जिसके बाद उन्हें ‘ कार्डियक अरेस्ट ’ हुआ । पूर्व ड्राइवर को साओ पाओलो अस्पताल में कुत्रिम सांस दी गई और बाद में श्वासनली इंटरयुबेशन की आवश्यकता पड़ी । रिपोर्ट में कहा गया है कि अब उनकी हालत स्थिर है, लेकिन डॉक्टर उन्हें बेहोशी से नहीं हटा पा रहे हैं । विल्सन फिटिपाल्डी जूनियर ने 1972-1973 और 1975 तक 38वीं विश्व चैंपियनशिप फॉर्मूला वन ग्रा प्री में भाग लिया और कुल तीन चैंपियनशिप अंक हासिल किए ।



वंदना कटारिया चोटिल होने के कारण ओलंपिक क्वालीफायर से बाहर

रांची - भारतीय महिला हॉकी टीम की अनुभवी फारवर्ड वंदना कटारिया चोटिल होने के कारण ओलिम्पिक क्वालीफायर से बाहर हो गई हैं जो 13 से 19 जनवरी के बीच होने वाले इस टूर्नामेंट से पहले भारत के लिए करारा झटका है । वंदना को टीम का उप कप्तान नियुक्त किया गया था लेकिन अभ्यास के दौरान उनके गाल की हड्डी में फ्रैक्चर हो गया । उनकी जगह युवा बलजीत कौर को टीम में लिया गया है ।



अगले हफ्ते निलंबन को चुनौती देगा डब्ल्यूएफआई, 16 जनवरी को कार्यकारी समिति की बैठक बुलाई

नई दिल्ली (एजेंसी)। भारतीय कुश्ती महासंघ (डब्ल्यूएफआई) खेल मंत्रालय द्वारा लगाए निलंबन को अगले हफ्ते अदालत में चुनौती देगा और आगे की रणनीति पर चर्चा के लिए उसने 16 जनवरी को यहां कार्यकारी समिति की बैठक भी बुलाई है। सरकार ने राष्ट्रीय खेल सहिता और डब्ल्यूएफआई संविधान के उल्लंघन का हवाला देते हुए 24 दिसंबर को नवनिर्वाचित संस्था को महासंघ के चुनाव के तीन दिन बाद निलंबित कर दिया था। डब्ल्यूएफआई कह चुका है कि वह न तो निलंबन को स्वीकार करता है और न ही कुश्ती का कामकाज देखने के लिए भारतीय ओलंपिक संघ (आईओए) द्वारा गठित तदर्थ पैनल को मान्यता देता है। डब्ल्यूएफआई के अध्यक्ष संजय सिंह ने कहा, ‘हमें सुचारु रूप से काम करने वाले महासंघ की जरूरत है। हम इस

मामले को अगले हफ्ते अदालत में ले जा रहे हैं। हमें यह निलंबन स्वीकार्य नहीं है क्योंकि हमारा चुनाव लोकतांत्रिक तरीके से हुआ था। हमने 16 जनवरी को कार्यकारी समिति की बैठक भी बुलाई है।’ वाराणसी के संजय सिंह ने बताया कि तदर्थ पैनल मुश्किल की घड़ी में काम करने के लिए किस तरह ठीक नहीं था। उन्होंने कहा, ‘आपने देखा होगा कि जगरेब ओपन के लिए किस तरह टीम की घोषणा की गई थी। पांच वजन वर्गों में प्रतिनिधित्व ही नहीं था। उचित महासंघ के बिना ऐसा ही होगा। अगर कुछ पहलवान अपने संबंधित वर्ग में उपलब्ध नहीं थे तो उनकी जगह किसी अन्य खिलाड़ी को क्यों नहीं लिया गया?’ संजय सिंह ने कहा, ‘जब महासंघ काम कर रहा था तो कभी भी किसी भी टूर्नामेंट में ऐसा

कोई भी वजन वर्ग नहीं रहा जिसमें भारत ने प्रतिनिधित्व नहीं किया हो। और एशियाई खेलों में हिस्सा लेने वाली उसी टीम को चुनने के पीछे का औचित्य क्या था। अन्य दावेदार भी शामिल थे।% उन्होंने कहा, ‘मुझे उन पहलवानों के फोन आ रहे हैं जिन्हें लगा था कि वे भारतीय टीम में जगह बनाने के काबिल थे। उन्होंने कहा कि अगर उन्हें ट्रायल्स के जरिये साबित करने का मौका दिया जाता तो वे टीम में जगह बना सकते थे। इसलिए आपको एक सुचारु रूप से काम करने वाले महासंघ की जरूरत है।’

इस बीच डब्ल्यूएफआई के एक सूत्र ने खुलासा किया कि कार्यकारी समिति के लिए नोटिस 31 दिसंबर को जारी किया गया था। इसमें जारी किये किये एजेंडे का एक बिंदु संविधान के कुछ प्रावधानों को परिभाषित और इनकी व्याख्या करना है। सर्कुलर में स्पष्ट रूप से

संविधान का हवाला देते हुए जिक्र किया गया है कि ‘अध्यक्ष ही डब्ल्यूएफआई का मुख्य अधिकारी होगा। अगर उसे उचित लगता है तो उसके पास परिषद और कार्यकारी बैठक बुलाने का अधिकार होगा।’

खेल मंत्रालय ने डब्ल्यूएफआई की 21 दिसंबर को आम परिषद की बैठक में महासंचिव की अनुपस्थिति पर आपत्ति व्यक्त की थी। डब्ल्यूएफआई ने कहा कि उसने किसी भी नियम का उल्लंघन नहीं किया है और संविधान के अनुसार अध्यक्ष के पास फैसले लेने का अधिकार है और महासंचिव उसके इन फैसलों को लागू करने के लिए बाध्य होगा। एक सूत्र ने कहा, ‘हम तदर्थ पैनल के गठन और विभिन्न आयु ग्रुप में राष्ट्रीय चैंपियनशिप की मेजबानी के बारे में भी चर्चा करेंगे।’

दिलचस्प बात यह है कि तदर्थ पैनल पहले



ही घोषणा कर चुका है कि वह तीन फरवरी से जयपुर में सीनियर राष्ट्रीय चैंपियनशिप और अगले छह हफ्तों के अंदर ग्वालियर में आयु ग्रुप की चैंपियनशिप का आयोजन करेगा। देखा होगा कि पहलवान डब्ल्यूएफआई या तदर्थ समिति द्वारा आयोजित टूर्नामेंट में से किसमें हिस्सा लेते हैं।

सर्दियों में कैसे बचाएं अपने दिल को

बदलते लाइफ स्टाइल के इस दौर में हार्टअटैक के मामले ज्यादा देखने को मिल रहे हैं। पहले लोगों का ऐसा मानना था कि 60 वर्ष से ऊपर के बुजुर्ग ही इसकी चपेट में आते हैं, परन्तु अब ऐसा नहीं रह गया है। 30 से 40 साल के लोगों में भी इसका खतरा होता है। वैसे तो हार्ट अटैक कभी भी हो सकता है परन्तु जाड़े में ऐसे मरीजों का औसत दर ज्यादा बढ़ जाता है। इसका मुख्य कारण जाड़े में खून की नलियों का सिकुड़ना है। राजेंद्र आयुर्विज्ञान एवं प्रशिक्षण संस्थान , रांची के डॉक्टर संजय सिंह का कहना है कि जाड़े में खून की नलियां ज्यादा सिकुड़ती हैं। जब खून की नलियां सिकुड़ने लगेंगी तब रक्त का प्रवाह धीरे-धीरे कम होने लगेगा, जिससे हार्ट अटैक की आशंका बढ़ जाती है।

बचाव के उपाय – डॉक्टर संजय के अनुसार जब ठंड ज्यादा बढ़ जाए तो उससे बचने के लिए कुछ बातों का ध्यान रखना जरूरी है। सुबह टहलने वाले लोग मौसम के अनुकूल अपने समय में बदलाव करें। ज्यादा सुबह न निकलें। ज्यादा दूरी तक न टहलें। जो लोग ब्लडप्रेशर, हार्ट, शुगर आदि के मरीज हैं वे डॉक्टर से जरूर सलाह लें।

खाने में क्या लें – मौसमी फल, सलाद एवं आंवले जरूर लें। सलाद में भी प्याज एवं टमाटर ज्यादा से ज्यादा लें।

लक्षण – जब अपने शरीर में अप्रत्याशित बदलाव महसूस करें। जैसे ज्यादा पसीना आना, घबराहट, चक्कर आना एवं सीने में दर्द महसूस होना। पेट खराब एवं उल्टी होना ठंड लगने के लक्षण हैं। जैसे ही इसका अहसास हो, डॉक्टर के पास तुरंत जाएं।

सर्दी-जुकाम-खासी को ऐसे दें शिकस्त

सर्दियों का मौसम आम तौर पर स्वास्थ्य के लिए अच्छा माना जाता है, किंतु यदि आप कफ विकार से ग्रस्त हैं तो इससे आप सर्दियों के पूरे मौसम में जुकाम-खासी व सांस रोग से परेशान हो सकते हैं। प्रस्तुत हैं, इन तकलीफों से निजात पाने के उपाय

- ठंडा पानी या ठंडे पेय लेने के बजाय गुनगुना पानी पिएं। अदरक डालकर सब्जियों का सूप पिएं।
- तेज भूख लगने पर ही भोजन करें, क्योंकि कम भूख या भूख के बगैर भोजन लेने से हाजमा सही नहीं होगा और कफ बनेगा।
- गेहू के आटे में चौथाई या आधी मात्रा में चने का आटा मिलाकर रोटी बनाएं। यदि चावल खाना है, तो उसमें काली मिर्च, तेज पत्ता आदि गर्म मसाला मिलाएं।
- भोजन खूब चबाकर करें और भूख से थोड़ा कम खाएं।
- कब्ज न रहने दें। इसके लिए प्रातः गर्म पानी पीकर व्यायाम करने के बाद शौच जाएं।
- दिन में तीन से चार बार सरसों का या बादाम का तेल 4-5 बूंद नाक में डालकर कफ निकालें।
- नासिका क्षेत्र में मैग्नेट का साउथ पोल 5 मिनट तक घुमाने से साइनोसाइटिस में लाभ मिलता है।
- पीट की ओर से गर्म पानी की थैली से सुबह शाम सेंक करने से फेफड़ों की सर्दी बहुत जल्दी दूर हो जाती है।

सावधानियां

- रात को बायीं करवट सोएं।
- कानों में ठंडी हवा का झोंका न लगे, इसके लिये कान में रुई लगाए रखें।
- अगर आप जलनेति करते हैं, तो उसके बाद विरेचन प्राणायाम करें।
- खुले पैर घास में न टहलें।
- ठंडे खाद्य व पेय पदार्थ ग्रहण न करें।

वेडिंग डाइट प्लान

फिट रहना हर किसी के लिए जरूरी है, लेकिन होने वाली दुल्हन के लिए अपनी सेहत और फिटनेस पर ध्यान देना अनिवार्य है। दौड़भाग, शादी की तैयारियां और तनाव के चलते डाइट पर कंट्रोल करना मुश्किल होता है। फोर्टिस हॉस्पिटल की चीफ डाइटेशियन किरण दलाल और क्लीनिकल न्यूट्रिशनरिस्ट निधि सरीन बता रही हैं भावी दुल्हन अपनी डाइट का प्लान कैसे करे कि वजन नियंत्रित रहे....

आमतौर पर लड़कियों का वजन शादी से पहले तीन कारण से बढ़ता है- भागदौड़, तनाव और लगातार पार्टी। इसी तरह शादी के बाद वजन बढ़ने के तीन मुख्य कारण हैं- प्रेग्नेसी, शादी के बाद परिवार, घर और अन्य जिम्मेदारियों में इतना व्यस्त हो जाना कि खानपान पर ध्यान न दे पाना, पति के साथ उनकी तरह ही पोर्शन लेना, जाने-अनजाने वे एक्स्ट्रा कैलोरी ले लेती हैं। एक बार फैट शरीर पर चढ़ने लगता है तो उसे रोकना काफी मुश्किल होता है। बेहतर होगा अगर पहले से ही खानपान की कुछ आदतों पर अमल किया जाए और डाइट प्लान बनाया जाए। अगर आप शादी से पहले और बाद में अतिरिक्त वजन को हटाना चाहती हैं तो यहां दी गई बातों पर गौर फरमाएं।

शादी से पहले

- अपने दिन की शुरुआत नींबू मिले गर्म पानी से करें। इसमें क़श किए हुए पुदीने के पत्ते भी मिला सकती हैं।
- जब भूख लगे सूप या जूस पिएं।
- अगर आप कैलोरी में कटौती करना चाहती हैं तो सबसे पहले चीनी, आइसक्रीम, केक, पेस्ट्री और प्रोसेस्ड फूड को अपने आहार से हटाएं।

– रोजाना के हिसाब से अपना लक्ष्य बनाएं। प्रतिदिन आपको 1,600 कैलोरी मिलनी चाहिए, लेकिन इससे कम करने की कोशिश करें। यह ध्यान रखें कि दिनभर में आपको कम से कम तीन मील्ल्स और दो स्नैक्स मसलन फल या रोस्टेड नट्स या फिर स्टीमड फर्मेंटेड फूड लेने हैं।

– दिन की शुरुआत के लिए ब्रेकफास्ट बहुत जरूरी है। इसमें मीठे से बचें। लो फैट मिल्क प्रोडक्ट्स को प्राथमिकता दें। एक-दो सर्विंग मल्टीग्रेन सीरियल, स्पाउट्स या बींस और कटे हुए फल लें। इससे आपको ब्रेकफास्ट से लगभग 300 कैलोरी मिलेगी। बाकी कैलोरी आपको लंच और डिनर से मिलनी चाहिए।

- लंच/डिनर में होलग्रेन सीरियल, दालें या ग्रिल्ड फिश या चिकेन के एक टुकड़े के साथ लो फैट प्रोबायोटिक दही, सलाद और एक बोल स्टीमड रंगीन सब्जिया लें।
- शादी से एक महीने पहले अचानक पांच किलो वजन घटाना भी ठीक नहीं है। अगर ऐसा चाहती हैं तो इसके लिए आपको शादी से छह महीने पहले अपने आहार पर ध्यान देना होगा। इसका सीधा असर आपके बाल और त्वचा पर पड़ेगा।
- अच्छी त्वचा के लिए गाजर, एप्रिकॉट, पीले और नारंगी रंग के फल व सब्जिया खाएं। पालक और अन्य हरी पत्तेदार सब्जियों को प्राथमिकता दें। टमाटर खाएं, उसमें लाइकोपीन पाया जाता है।
- अखरोट खाएं, इसमें ओमेगा फैटी एसिड पर्याप्त मात्रा में पाया जाता है, जो बालों को चमकदार और त्वचा को बेहतर बनाता है।

- दिनभर में चार-पांच कप ग्रीन टी पिएं।
- इस दौरान अल्कोहॉल व धूम्रपान से दूर रहें।
- सेलेज, सूप और फलों का सेवन करने से फैटी एसिड मिलेगा, जिससे आपको एनर्जी भी मिलेगी।
- त्वचा में पानी की कमी न होने दें। दिनभर में पर्याप्त पेय पदार्थ जैसे जूस, सूप, पानी खूब पिएं।

शादी के बाद

- जो कुछ भी खाएं धीरे-धीरे और खुश होकर खाएं। टीवी के सामने या बात करते हुए न खाएं। धीमी गति से खाने से आपको जल्दी ही पेट भरा हुआ महसूस होगा।
- ब्रेकफास्ट एक साथ करें। जिसमें एक बाउल परफ़ूट्स, मूसली या फिर ओटमील हो।
- लंच में हरी सब्जियों वाला सूप जरूर लें। नॉन वेजेटेरियन हैं तो प्रॉन्स को प्राथमिकता दें।
- उस समय कतई न खाएं, जब आप तनाव या गुस्से में हों।
- ब्लैक कॉफी, जंक फूड, चाय से जहां तक हो सके दूर रहें। रिफाईंड प्रोडक्ट से बचें।
- पार्टनर के साथ एक्सरसाइज जरूर करें। फिजिकल एक्टिविटी बढ़ाने से दिल की सेहत अच्छी रहती है। कोलेस्ट्रॉल और ब्लडप्रेशर नियंत्रित रहता है। डिनर के बाद रोजाना एक घंटा टहलने का लक्ष्य बनाएं।
- एक-दूसरे के पोर्शनों को मैच न करें, क्योंकि पुरुषों को दिनभर में अलग कैलोरी और स्त्रियों को भिन्न कैलोरी की जरूरत होती है। पुरुषों को स्त्रियों की अपेक्षा अधिक कैलोरी की जरूरत होती है।
- जो भी खाएं पोष्टिक हो, लेकिन खाने की मात्रा हमेशा ध्यान में रखें।
- सब कुछ खाएं, लेकिन सीमित मात्रा में ताकि आप फिट और स्वस्थ रहें। संतुलित डाइट लें। खाने पर नियंत्रण का यह मतलब नहीं कि आप एक्सरसाइज करना छोड़ दें। साथ-साथ वह भी जरूरी है।



डांस करके घटाइए वजन

डांस के दौरान हाथ-पैरों के साथ ही पूरे शरीर की एक्सरसाइज हो जाती है। डांस करने से शरीर का ब्लड सर्कुलेशन बहुत तेज होता है, साथ ही शरीर की मांसपेशियों पर भी काफी खिंचाव पड़ता है, जो स्वस्थ बनाए रखता है। मोटापे से ग्रसित वे लोग, जिन्हें योगा और जिम जाना अच्छा नहीं लगता है, डांस के द्वारा मोटापे पर नियंत्रण पा सकते हैं। जी हां, डांस करने से मनोरंजन तो होता ही है, साथ ही इससे पूरे शरीर की कसरत भी हो जाती है। यह खुद को फिट रखने का सबसे अच्छा तरीका है। इससे शरीर के हर एक अंग की अच्छी कसरत हो जाती है। हर रोज डांस करने से पूरा शरीर स्वस्थ रहता है। डांस का दिमाग पर भी अनुकूल असर पड़ता है। इससे शारीरिक स्वास्थ्य के साथ-साथ मानसिक स्वास्थ्य भी ठीक बना रहता है। जो लोग थोड़ी देर तक ही सही लेकिन नियमित डांस करते हैं, उनको मोटापे की समस्या नहीं होती और वे स्वस्थ बने रहते हैं। डांस फ्लोर पर कम से कम पांच मिनट डांस करने मात्र से शरीर की तीस कैलोरी ऊर्जा बर्न हो जाती है। शोधकर्ताओं का कहना है कि जो लोग कम उम्र में ही डांस करना शुरू कर देते हैं, उन्हें कम तनाव होता है और उनकी सेहत फिट बनी रहती है।

एलोवेरा बनेगा किडनी का सुरक्षा कवच

वनस्पतियों में छिपे औषधीय गुणधर्म हजारों साल से जीवन को संजीवनी देते रहे हैं, लेकिन उनके अनुसंधान पर परिणामी काम नहीं हुआ। अंग्रेजी दवाओं की भेंट चढ़ती जिंदगी में फिर से जान फूंकने के लिए चिकित्सा जगत आयुर्वेद की शरण में खड़ा है। लाला लाजपत राय मेडिकल कॉलेज के फार्माकोलोजी विभाग में गिलोय के बाद अब एलोवेरा पर चल रहे एक शोध में इसे किडनी रोगों पर अत्यंत लाभकारी पाया गया है। चरक संहिता में भी एलोवेरा को औषधीय गुणों से लवरेज बताया गया है, किंतु वैज्ञानिक शोध पर आधारित पुष्टि की कमी रही। फार्माकोलोजी विभाग की एमडी की छात्रा डॉ. शालिनी वीरानी ने चूहों पर किए गए एक शोध में पाया कि एलोवेरा के सेवन से एक माह में उनकी किडनी पूरी तरह ठीक हो गई।

महंगी डायलिसिस से मिलेगी निजात

किडनी रोगियों की संख्या बढ़ने से चिकित्सा के समक्ष एक कठिन चुनौती है। एलोपैथिक में किडनी रोगियों को डायलिसिस पर रखा जाता है, जो महंगा होने के साथ-साथ साइड इफेक्ट भी करता है। एलोवेरा से किडनी रोगों में चमत्कारिक सुधार के संकेत से अब विभाग ट्रायल का दूसरा चरण शुरू करेगा। बाद में इसके पेटेंट के लिए आवेदन किया जाएगा।

मन को जोड़ें सांसों से

मन को काबू में करने का मतलब है अपनी अनियंत्रित विचारशैली को नियंत्रित करना। मन को सांसों से जोड़िए। प्राणवायु से जुड़ते ही बेलगाम मन पर नियंत्रण करना आसान हो जाएगा। अपने विचारों को रोकने का प्रयास करें। विचार रूकते ही मन धीमा होगा, इसे फिर सांसों से जोड़ दें। मन का सांस से गहरा संबंध है। मन सारी इंद्रियों का स्वामी है और सांस मन का। इसलिए धास के नियंत्रण से हम चित्त को स्थिर करके आंतरिक शांति प्राप्त कर सकते हैं। जब भी बेवैनी हो, मन अशांत हो, तनाव हो, तो पश्चासन में बैठकर सांस भीतर खींचे, उसे थोड़ी देर भीतर ही रोकें, फिर धीरे-धीरे छोड़ दें। ऐसा प्रयोग दिन में दो-तीन बार करने से आप काफी सहज महसूस करेंगे।



FOR SALE REAL ESTATE

We provide several modern-style houses that are very suitable for your family, with several types of interesting facilities in them. Get it soon, limited units.



Our housing is close to public roads and it's very easy to access by public transportation.



Our housing also has a public garden, where all residents can enjoy it.



Our housing has a playground for children that the children will definitely like.

For More Information you can contact us

Noida || Greater Noida || Yamuna Expressway || Jewar Airport

or visit us at

+91 9871577057  www.propreluxuryrealestate.com